



ہفت روزہ ندائے خلافت

www.tanzeem.org

تنظیم اسلامی کا ترجمان

مسلحہ اشاعت کا
35واں سال

تنظیم اسلامی کا پیغام
خلافت راشدہ کا نظام

21 تا 27 محرم الحرام 1448ھ / 7 تا 13 جولائی 2026ء

اس شمارے میں

دشمن نہیں بدلتے!

ارشاد باری تعالیٰ ہے: ”مومنو! کسی غیر (مذہب کے آدمی) کو اپنا رازدار نہ بنانا۔ یہ لوگ تمہاری خرابی (اور فتنہ انگیزی) کرنے میں کسی طرح کی کوتاہی نہیں کرتے اور چاہتے ہیں کہ (جس طرح بھی ہو) تمہیں تکلیف پہنچے۔ ان کی زبانوں سے تو دشمنی ظاہر ہو ہی چکی ہے اور جو (کہنے) ان کے سینوں میں مخفی ہیں وہ کہیں زیادہ ہیں۔ اگر تم عقل رکھتے ہو تو ہم نے تم کو اپنی آیتیں کھول کھول کر سنا دی ہیں۔ دیکھو تم ایسے (صاف دل) لوگ ہو کہ ان لوگوں سے دوستی رکھتے ہو حالانکہ وہ تم سے دوستی نہیں رکھتے اور تم سب کتابوں پر ایمان رکھتے ہو (اور وہ تمہاری کتاب کو نہیں مانتے) اور جب تم سے ملتے ہیں تو کہتے ہیں ہم ایمان لے آئے ہیں اور جب الگ ہوتے ہیں تو تم پر غصے کے سبب انہیں کاٹ کاٹ کر رکھاتے ہیں۔ (ان سے) کہہ دو کہ (بد بختو) غصے میں مرنے والا۔ اللہ تمہارے دلوں کی باتوں سے خوب واقف ہے۔ اگر تمہیں آسودگی حاصل ہوتی تو ان کو بڑی لگتی ہے اور اگر رنج پہنچتے تو خوش ہوتے ہیں اور اگر تم تکلیفوں کی برداشت اور (ان سے) کنارہ کشی کرتے رہو گے تو ان کا فریب تمہیں کچھ بھی نقصان نہ پہنچا سکے گا۔ یہ جو کچھ کرتے ہیں اللہ اس پر حاظر ہے۔“ (آل عمران: 118-120)

مسلمانوں کو چاہیے کہ وہ ان اہل کتاب کو اپنا رازدار نہ بنائیں۔ کیونکہ ان اہل کتاب کی تو کیفیت یہ ہے کہ یہ تو مسلمانوں کی تکلیف و پریشانی کی آس لگائے بیٹھے رہتے ہیں زبانوں سے نفرت کی پنکار باری نکلتی اور سینے تم و غصے سے کھولتے رہتے ہیں۔ حد یہ ہے کہ جنون غیظ و غضب میں اپنی انگلیاں تک کالے لیتے ہیں۔ ہاں اگر مسلمانوں پر کوئی مہمیت آجائے اور انہیں کوئی تکلیف پہنچے تو پھر بڑے خوش ہوتے ہیں۔ مگر اللہ سبحانہ و تعالیٰ اپنے مومن بندوں کو دشمنوں کے مکر فریب سے محفوظ رکھتا ہے اور اگر مومنین صبر و تقویٰ کی راہ اختیار کریں تو اللہ تعالیٰ انہیں ہر خطر سے بے پروا کر دیتے ہیں۔

یہ طویل اور مفصل ہدایت اس بات پر روشنی ڈالتی ہے کہ ابتداءً اسلام میں اسلامی جماعت اہل کتاب کی طرف سے کس قسم کی دسیہ کاریوں کا شکار تھی اور فریب دہی سے مسلمانوں کو کس قدر آذیت برداشت کرنی پڑی تھی جس کی بناء پر قرآن نے ان سے بالکل یہ مقاطعہ کا حکم دے دیا اور مسلمانوں کو جاہلی دور کے تمام گزشتہ روایات و توراتوں سے کی ہدایت کر دی۔ یہ ہدایت ہر دور کے مسلمانوں کے لیے ہے۔ کیونکہ مسلمانوں کے دشمن ہر دور میں ایک ہی ہیں صرف ان کی دشمنی کے طریقے بدلتے ہیں دشمن نہیں بدلتے!

ایران، امریکہ مذاکرات:
جنگ کا وقفہ یا مشرق وسطیٰ کے...

واقعہ کربلا سے حاصل
ہونے والے 10 اسباق

بوجھ

.....خداؤں کی زد میں ہوں!

دل اگر اس خاک میں
زندہ و بیدار ہو

تنظیم اسلامی کی دعوتی سرگرمیاں

مسجد اقصیٰ کی حرمت اور فلسطینی مسلمانوں
کو اپنی دعاؤں میں شامل رکھیں!

سید قطب شہیدؒ
فی ظلال القرآن



دعوتِ حق کے راستے میں صبر و استقامت کی اہمیت



آیت: 17

بِسْمِ اللّٰهِ الرَّحْمٰنِ الرَّحِیْمِ

سُوْرَةُ لُقْمٰنِ

يٰۤاِبْنٰی اَقِمِ الصَّلٰوةَ وَاْمُرْ بِالْمَعْرُوْفِ وَاَنْهَ عَنِ الْمُنْكَرِ وَاَصْبِرْ عَلٰی
مَا اَصَابَكَ ۗ اِنَّ ذٰلِكَ مِنْ عَزْمِ الْاُمُوْرِ ۝۱۷

آیت: 17 ﴿يٰۤاِبْنٰی اَقِمِ الصَّلٰوةَ﴾ ”اے میرے بیٹے! نماز قائم کرو“

نماز اللہ کے ذکر کا بہت بڑا ذریعہ ہے۔ نماز کی اقامت یا پابندی سے مقصود بنیادی طور پر یہی ہے کہ اللہ پر ایمان کی کیفیت کو ہر وقت مختصر رکھا جائے، ورنہ انسان کا نفس افسوس غلط راستے پر ڈال دے گا اور شیطان اُسے ورغلائے میں کامیاب ہو جائے گا۔
﴿وَاْمُرْ بِالْمَعْرُوْفِ وَاَنْهَ عَنِ الْمُنْكَرِ﴾ ”اور نیکی کا حکم دو اور برائی سے روکو“
یہ ان کی چوتھی نصیحت ہے۔ انسانیت کی سب سے بڑی خدمت جو کوئی انسان سرانجام دے سکتا ہے، وہ یہی ہے کہ وہ معاشرے میں رہتے ہوئے بھلائی کا پرچار کرے اور برائیوں سے لوگوں کو روکے۔

﴿وَاَصْبِرْ عَلٰی مَا اَصَابَكَ ۗ﴾ ”اور جو بھی تکلیف تمہیں پہنچے اُس پر صبر کرو!“

یہ گویا امر بالمعروف اور نہی عن المنکر کے عمل کا لازمی اور منطقی نتیجہ ہے۔ اس لیے کہ حق ہمیشہ کڑوا ہوتا ہے اپنے اعمال اور رویے پر تنقید کسی کو بھی پسند نہیں۔ چنانچہ جب آپ حق کی بات کریں گے تو لوگ آپ کو برا بھلا بھی کہیں گے اس لیے اگر آپ نے امر بالمعروف اور نہی عن المنکر کا علم بلند کر کے حق کا راستہ اپنانا ہے تو پھر آپ کو صبر کرنا بھی سیکھنا ہوگا اور مشکل سے مشکل حالات میں استقامت کا مظاہرہ بھی کرنا ہوگا۔

﴿اِنَّ ذٰلِكَ مِنْ عَزْمِ الْاُمُوْرِ ۝﴾ ”یقیناً یہ ہمت کے کاموں میں سے ہے۔“

غور کریں تو حضرت لقمان کی ان چار نصیحتوں میں وہی چار باتیں ایک دوسرے انداز میں بیان ہوئی ہیں جن کا ذکر سورۃ العصر میں آیا ہے۔ سورۃ العصر میں یہ باتیں یوں بیان ہوئی ہیں: ﴿اَلَا الَّذِیْنَ اٰمَنُوْا وَعَمِلُوا الصّٰلِحٰتِ وَتَوَاصَوْا بِالْحَقِّ وَتَوَاصَوْا بِالصَّبْرِ ۝۱۷﴾
”سو اے ان لوگوں کے جو ایمان لائے، انہوں نے نیک اعمال کیے اور ایک دوسرے کو حق کی نصیحت کی اور ایک دوسرے کو صبر کی تلقین کی۔“
گویا دونوں مقامات پر استعمال ہونے والی اصطلاحات اگرچہ مختلف ہیں لیکن مضمون ایک ہی ہے۔



اپنے ایمان کی حفاظت کریں!



عَنْ اَبِي هُرَيْرَةَ رَضِيَ اللهُ عَنْهُ اَنَّ رَسُولَ اللّٰهِ صَلَّى اللهُ عَلَيْهِ وَسَلَّمَ قَالَ: ((بَادِرُوا بِالْاَعْمَالِ فَتَنَّا كَقَطْعِ اللَّيْلِ الْمُظْلِمِ. يُضِيحُ الرَّجُلُ مُؤْمِنًا. وَيُمْسِي كَافِرًا. اَوْ يُمَسِي مُؤْمِنًا، وَيُضِيحُ كَافِرًا. يَبْسُغُ دِيْنَهُ بِعَرَضٍ مِنَ الدُّنْيَا)) (جامع الترمذی)
حضرت ابو ہریرہ رضی اللہ عنہما سے روایت ہے کہ رسول اللہ صلی اللہ علیہ وسلم نے فرمایا: ”اعمالِ صالحہ میں جلدی کرو، قبل اس کے کہ وہ فتنے ظاہر ہو جائیں جو تارکِ رات کے ٹکڑوں کی مانند ہوں گے (اور ان فتنوں کا اثر یہ ہوگا کہ) آدمی صبح کو ایمان کی حالت میں اٹھے گا اور شام کو کافر بن جائے گا، اور شام کو مؤمن ہوگا تو صبح کو کفر کی حالت میں اٹھے گا، نیز اپنے دین کو دنیا کی تھوڑی سی متاع کے عوض بیچ دے گا۔“

ندائے خلافت

خلافت کی بنا دینا میں ہو پھر استوار
لاگین سے ڈھونڈ کر اسراف کا تاب و جگر

تنظیم اسلامی ترجمان نظام خلافت کانتیب

بانی: اقتدار احمد مرحوم

21 تا 27 محرم الحرام 1448ھ جلد 35
7 تا 13 جولائی 2026ء شماره 25

مدیر مسئول شجاع الدین شیخ

مدیر اعزازی حافظ عارف سعید

مدیر رضاء الحق

مجلس ادارت
• فرید اللہ مروت • محمد رفیق چودھری
• وسیم احمد باجوہ • خالد نجیب خان

نگران طباعت: شیخ رحیم الدین
پبلشر: سکریٹری دین حق ٹرسٹ لاہور
مطبع: آر آر پرنٹرز، سکیاں روڈ، لاہور

مرکزی دفتر تنظیم اسلامی

”دارالاسلام“ ملتان روڈ چیمبرگ لاہور۔ پوسٹل کوڈ 53800
فون: 78-35473375 (042)
E-Mail: markaz@tanzeem.org
مقام اشاعت: 36-کے ناول ٹاؤن لاہور۔ 54700
فون: 03-35869501 فکس: 35834000
nk@tanzeem.org

قیمت فی شمارہ 20 روپے

سالانہ زر تعاون

اندرون ملک800 روپے
بیرون پاکستان

امریکہ، کینیڈا، آسٹریلیا وغیرہ (21,000 روپے)
افریقا، یورپ، ایشیا، افریقہ وغیرہ (16,000 روپے)
ڈرافٹ منشی آرڈر یا پی آرڈر
”مکتبہ مرکزی ائمن خدام القرآن“ کے عنوان سے ارسال
کریں۔ چیک قبول نہیں کیے جاتے

Email: maktaba@tanzeem.org

”ادارہ“ کا مضمون نگار حضرات کی تمام آراء
سے پورے طور پر متفق ہونا ضروری نہیں

ایران، امریکہ مذاکرات: جنگ کا وقفہ یا مشرق وسطیٰ کے نئے نقشے کی تمہید؟

مشرق وسطیٰ ایک بار پھر تاریخ کے ایسے نازک موڑ پر کھڑا ہے جہاں بظاہر سفارت کاری کی مسکراہٹیں دکھائی دیتی ہیں، لیکن ان کے پس پردہ طاقت، مفادات اور غلبے کی وہی پرانی کشمکش پوری شدت سے جاری ہے۔ ایران اور امریکہ کے درمیان جاری مذاکرات کو عالمی ذرائع ابلاغ ”امن کی طرف پیش رفت“ قرار دے رہے ہیں، لیکن اگر اس پورے عمل کو گزشتہ نصف صدی کی تاریخ، امریکی خارجہ پالیسی، صہیونی ریاست کے انسٹریٹیجک اہداف اور اہمیت مسلمہ کی مجموعی صورت حال کے تناظر میں دیکھا جائے تو سوال پیدا ہوتا ہے کہ کیا واقعی یہ مذاکرات خطے میں امن کی نوید ہیں، یا محض ایک ایسا وقفہ جنگ کے بعد مشرق وسطیٰ کا جغرافیہ مزید تبدیل یوں سے دوچار ہونے والا ہے؟

یہ حقیقت کسی سے پوشیدہ نہیں کہ امریکی خارجہ پالیسی کا بنیادی مقصد ہمیشہ اپنے عالمی غلبے کو برقرار رکھنا رہا ہے۔ اصول، انسانی حقوق اور بین الاقوامی قوانین اکثر اس کے لیے ذرائع رہے ہیں، مقاصد نہیں۔ جہاں اس کے مفادات نے تقاضا کیا، وہاں وہ انہی اصولوں اور ”جمہوریت“ کی پاسداری کا علم بردار بنا، اور جہاں یہی اصول رکاوٹ بنے، وہاں انہیں نظر انداز کرنے میں کوئی تامل نہ کیا گیا۔ عراق پر حملہ، افغانستان کی دو دہائیوں پر محیط جنگ، لیبیا کی تباہی، شام میں مداخلت اور غزہ میں اسرائیلی کارروائیوں کی غیر مشروط حمایت اسی حقیقت کی مظہر ہیں۔

ایران کے ساتھ امریکہ کے تعلقات بھی اسی حقیقت کی عکاسی کرتے ہیں۔ 1979ء کے ”اسلامی انقلاب“ کے بعد سے دونوں ممالک مسلسل ایک دوسرے کے حریف رہے ہیں۔ معاشی پابندیاں، سفارتی دباؤ، خفیہ کارروائیاں، سائبر حملے، جوہری پروگرام پر تنازع اور پراسیخا آرائیاں اس کشمکش کا حصہ رہی ہیں۔ لیکن اس تمام عرصے میں یہ حقیقت کبھی تبدیل نہیں ہوئی کہ امریکہ کی اولین ترجیح اسرائیل کی سلامتی اور مشرق وسطیٰ میں اپنی بالادستی رہی ہے۔ اسی پس منظر میں موجودہ مذاکرات کو دیکھنا ناگزیر ہے۔

بعض مبصرین کے نزدیک حالیہ مذاکرات اس بات کی علامت ہیں کہ دونوں فریق ایک طویل اور مہنگی محاذ آرائی سے نکلنے کا راستہ تلاش کر رہے ہیں۔ ایران شدید معاشی دباؤ، پابندیوں اور علاقائی کشیدگی سے دوچار ہے، جبکہ امریکہ بھی چین کے بڑھتے ہوئے عالمی کردار، یوکرین کے بحران اور اندرونی سیاسی دباؤ کے باعث ایک اور طویل جنگ کا تحمل نہیں ہو سکتا۔ اس لیے بظاہر ایسا محسوس ہوتا ہے کہ دونوں نے تصادم کے بجائے سفارت کاری کا راستہ اختیار کیا ہے۔ لیکن سوال یہ ہے کہ کیا امریکہ کی حکمت عملی واقعی تبدیل ہو گئی ہے؟ تاریخ اس سوال کا جواب نفی میں دیتی ہے۔ امریکہ نے ماضی میں بھی متعدد مخالف ریاستوں کے ساتھ مذاکرات کیے، مگر ان مذاکرات کا مقصد ہمیشہ مستقل مفاہمت نہیں بلکہ اپنے انسٹریٹیجک مفادات کا تحفظ رہا۔ چنانچہ صرف مذاکرات کا آغاز اس بات کی دلیل نہیں کہ کشیدگی ختم ہو گئی ہے، بلکہ یہ بھی ممکن ہے کہ مذاکرات آئندہ مرحلے کی تیاری کا حصہ ہوں۔

دوسری جانب ایران کی موجودہ حکمت عملی بھی غور طلب ہے۔ برسوں تک ”مزاحمت“ کو اپنی خارجہ پالیسی کا بنیادی ستون قرار دینے والی ایرانی قیادت آج پھر امریکہ سے براہ راست یا بالواسطہ مذاکرات پر آمادہ ہے۔ ایرانی حکومت اس فیصلے کو قومی مفاد، اقتصادی استحکام اور جنگ سے اجتناب کی حکمت عملی قرار دیتی ہے۔ تاہم امت مسلمہ کے ایک بڑے حلقے میں اس پیش رفت کو مختلف زاویے سے دیکھا جا رہا ہے۔ ان کے نزدیک یہ وہ ایران نہیں رہا جو کبھی ”امریکہ مردہ باؤ“ کو اپنی خارجہ پالیسی کا مستقل عنوان سمجھتا تھا، بلکہ اب وہی ریاست انہی قوتوں کے ساتھ مذاکرات کی میز پر بیٹھی ہے جنہیں وہ خطے کی تمام خرابیوں کا اصل ذمہ دار قرار دیتی رہی ہے۔ اس زاویہ نگاہ سے دیکھا جائے تو یہ مذاکرات ایک نظریاتی پسپائی یا کم از کم ایک بڑی سیاسی لچک کی علامت محسوس ہوتے ہیں۔

یہاں یہ نکتہ بھی ملحوظ رہے کہ ریاستیں اکثر نظریاتی نعروں کے بجائے زمینی حقائق، عسکری توازن، معاشی دباؤ اور سفارتی امکانات کی بنیاد پر فیصلے کرتی ہیں۔ اسی لیے بعض تجزیہ نگار ایران کے اس اقدام کو ”تھمھیا رڈ النہ“ نہیں بلکہ ”مجموری پر مبنی اسٹریٹیجک فیصلہ“ قرار دیتے ہیں، جبکہ دوسرے اسے امریکہ اور اسرائیل کے دباؤ کے سامنے جھکنے سے تعبیر کرتے ہیں۔ اس اختلاف رائے کو سمجھنا ضروری ہے، کیونکہ یہی موجودہ بحث کا مرکزی نکتہ ہے۔

مذاکرات کا نتیجہ اگر صرف یہ نکلتا ہے کہ ایران اپنے جوہری اور عسکری پروگرام پر مزید پابندیاں قبول کرے، علاقائی اثر و رسوخ محدود کر دے اور بدلے میں چند معاشی رعایتیں حاصل کر لے، جبکہ دوسری طرف اسرائیل غزہ، مغربی کنارے اور لبنان میں اپنی کارروائیاں جاری رکھے، غزہ اور مغربی کنارے میں مسلمانوں کی نسل کشی کرتا رہے، مسجد اقصیٰ کو شہید کر کے (معاذ اللہ) تھرڈ ٹیمپل کی تعمیر اور گریٹر اسرائیل کے قیام کے پالیسی منصوبوں پر عمل درآمد جاری رکھے تو پھر یہ کہنا مشکل ہو گا کہ یہ مذاکراتی عمل پورے خطے میں منصفانہ امن کی بنیاد رکھتا ہے۔ ایسی صورت میں یہ اندیشہ برقرار رہے گا کہ طاقت کا توازن مزید اسرائیل کے حق میں جھک جائے۔

یہی وہ نکتہ ہے جسے امت مسلمہ کو سمجھنے کی ضرورت ہے۔ تاریخ گواہ ہے کہ بڑی طاقتیں مذاکرات کو ہمیشہ اپنی حکمت عملی کے ایک مرحلے کے طور پر استعمال کرتی ہیں۔ اگر مذاکرات کے دوران فریق ثانی کی سیاسی، عسکری یا اقتصادی قوت کمزور ہو جائے، جبکہ طاقت کا اصل توازن تبدیل نہ ہو، تو مذاکرات پائیدار امن کے بجائے ایک نئے مرحلے کی تمہید بھی بن سکتے ہیں۔

اس لیے ایران، امریکہ مذاکرات کو صرف دو ممالک کے تعلقات کے تناظر میں دیکھنا کافی ہوگا۔ اس کے اثرات فلسطین، لبنان، شام، عراق، چلیبی ریاستوں، پاکستان بلکہ پوری امت مسلمہ تک پہنچتے ہیں۔ اس پورے عمل میں اگر اسرائیل کی علاقائی برتری مزید مضبوط ہوتی ہے اور فلسطینی عوام کی جدوجہد مزید تنہا ہو جاتی ہے تو یہ سوال مزید شدت سے سامنے آئے گا کہ آیا یہ مذاکرات واقعی امن کی طرف قدم تھے یا ایک ایسے نئے مرحلے کا آغاز جس میں طاقت کا توازن پہلے سے زیادہ یک طرفہ ہو جائے۔

ایران، امریکہ مذاکرات کو صرف دو ممالک کے تعلقات کے تناظر میں دیکھنا کافی ہوگا۔ اس کے اثرات فلسطین، لبنان، شام، عراق، چلیبی ریاستوں، پاکستان بلکہ پوری امت مسلمہ تک پہنچتے ہیں۔ اس پورے عمل میں اگر اسرائیل کی علاقائی برتری مزید مضبوط ہوتی ہے اور فلسطینی عوام کی جدوجہد مزید تنہا ہو جاتی ہے تو یہ سوال مزید شدت سے سامنے آئے گا کہ آیا یہ مذاکرات واقعی امن کی طرف قدم تھے یا ایک ایسے نئے مرحلے کا آغاز جس میں طاقت کا توازن پہلے سے زیادہ یک طرفہ ہو جائے۔

ایران، امریکہ مذاکرات کو صرف دو ممالک کے تعلقات کے تناظر میں دیکھنا کافی ہوگا۔ اس کے اثرات فلسطین، لبنان، شام، عراق، چلیبی ریاستوں، پاکستان بلکہ پوری امت مسلمہ تک پہنچتے ہیں۔ اس پورے عمل میں اگر اسرائیل کی علاقائی برتری مزید مضبوط ہوتی ہے اور فلسطینی عوام کی جدوجہد مزید تنہا ہو جاتی ہے تو یہ سوال مزید شدت سے سامنے آئے گا کہ آیا یہ مذاکرات واقعی امن کی طرف قدم تھے یا ایک ایسے نئے مرحلے کا آغاز جس میں طاقت کا توازن پہلے سے زیادہ یک طرفہ ہو جائے۔

ایران، امریکہ مذاکرات کو صرف دو ممالک کے تعلقات کے تناظر میں دیکھنا کافی ہوگا۔ اس کے اثرات فلسطین، لبنان، شام، عراق، چلیبی ریاستوں، پاکستان بلکہ پوری امت مسلمہ تک پہنچتے ہیں۔ اس پورے عمل میں اگر اسرائیل کی علاقائی برتری مزید مضبوط ہوتی ہے اور فلسطینی عوام کی جدوجہد مزید تنہا ہو جاتی ہے تو یہ سوال مزید شدت سے سامنے آئے گا کہ آیا یہ مذاکرات واقعی امن کی طرف قدم تھے یا ایک ایسے نئے مرحلے کا آغاز جس میں طاقت کا توازن پہلے سے زیادہ یک طرفہ ہو جائے۔

ان مذاکرات سے سب سے زیادہ فائدہ کس فریق کو پہنچے گا، اور مشرق وسطیٰ کی طاقت کی بساط کس سمت میں منتقل ہوگی۔

اس وقت اسرائیل بیک وقت غزہ، مغربی کنارے، جنوبی لبنان اور شام میں اپنی عسکری سرگرمیوں کو جاری رکھے ہوئے ہے۔ غزہ کی تباہی، مغربی کنارے میں بستیوں کی توسیع، فلسطینی آبادی پر دباؤ، اور مسجد اقصیٰ کے احاطے میں یہودی انتہا پسند گروہوں کی بڑھتی ہوئی سرگرمیاں نشان دہی کرتی ہیں کہ زمینی حقائق مسلسل تبدیل کیے جا رہے ہیں اور یہ خدشات مزید تقویت پاتے ہیں کہ مستقبل میں فلسطینی ریاست کے قیام کے امکانات مزید محدود ہو سکتے ہیں۔

اگر مذاکرات جاری رہتے ہیں جس کے شواہد گزرتے دن کے ساتھ کم ہوتے جا رہے ہیں، اور اگر ایران مذاکرات کے نتیجے میں اپنی علاقائی پالیسی میں نمایاں لچک اختیار کرتا ہے جبکہ اسرائیل اپنی عسکری اور سیاسی برتری برقرار رکھتا ہے، تو خطے میں طاقت کا توازن مزید اسرائیل کے حق میں جائے گا۔ اس صورت حال کے اثرات صرف ایران تک محدود نہیں رہیں گے بلکہ عرب دنیا، بالخصوص چلیبی ریاستوں، اردن اور دیگر پڑوسی ممالک کی سلامتی اور سیاسی خود مختاری بھی نئی آزمائشوں سے دوچار ہو سکتی ہے۔

یہ امر بھی قابل توجہ ہے کہ عرب دنیا گزشتہ دو دہائیوں سے داخلی اختلافات، باہمی رقابتوں اور بیرونی انحصار کے باعث مشترکہ حکمت عملی اختیار کرنے میں ناکام رہی ہے۔ یہی انتشار بیرونی طاقتوں کو خطے میں اپنا اثر و رسوخ بڑھانے کا موقع فراہم کرتا ہے۔ اگر یہ کیفیت برقرار رہی تو ہر ملک الگ الگ دباؤ کا سامنا کرے گا، جبکہ اجتماعی مسلم مفادات مزید کمزور ہوں گے۔

پاکستان کے لیے یہ تمام صورت حال غیر معمولی اہمیت رکھتی ہے۔ پاکستان ایک ایسی طاقت، عالم اسلام کا بڑا ملک اور چین، وسط ایشیا، خلیج اور جنوبی ایشیا کے درمیان اہم جغرافیائی محل وقوع رکھتا ہے۔ یہی حیثیت اسے بڑی طاقتوں کی اسٹریٹیجک کشمکش کا بھی مرکز بناتی ہے۔

یہ بھی حقیقت ہے کہ کسی بھی ریاست کی خارجہ پالیسی مستقل دشمنی یا مستقل دوستی کے بجائے مستقل قومی مفادات پر استوار ہوتی ہے۔ ہمارے نزدیک ایک حقیقت مسلم ہے کہ اگر امت مسلمہ مجموعی طور پر سیاسی، عسکری، اقتصادی اور سائنسی اعتبار سے مضبوط نہ ہوئی تو صرف سفارتی مذاکرات اس کے بنیادی مسائل حل نہیں کر سکیں گے۔

جب تک مسلم ممالک اپنی اصل کی جانب نہیں لوٹتے اور باہمی اعتماد، اقتصادی تعاون، دفاعی ہم آہنگی اور علمی و تکنیکی ترقی کو اپنی ترجیحات میں شامل نہیں کرتے، تب تک عالمی طاقتیں ان کے اختلافات سے فائدہ اٹھاتی رہیں گی۔

ایران، امریکہ مذاکرات کو تو غیر معمولی خوش فہمی کا باعث نہیں بننا چاہیے۔ اصل امتحان یہ ہے کہ ان مذاکرات میں پیش رفت ہو پاتی ہے اور 60 دن میں ان MOUs پر عمل درآمد کا کوئی طریقہ کار طے ہوتا ہے اور اس کے بعد خطے میں طاقت کا توازن، فلسطینی عوام کے حقوق، علاقائی استحکام اور مسلم دنیا کی اجتماعی حیثیت کس سمت جاتی ہے۔

ایران، امریکہ مذاکرات کو اگر صرف دو ریاستوں کے درمیان سفارتی عمل سمجھا جائے تو اس کے اثرات کا صحیح اندازہ نہیں لگایا جاسکتا۔ اصل سوال یہ ہے کہ

واقعہ کربلا سے حاصل ہونے والے

10 اسباق اور فریضہ شہادت کا لائحہ عمل

(قرآن وحدیث کی روشنی میں)



مسجد جامع القرآن، قرآن اکیڈمی ڈیفنس کراچی میں امیر تنظیم اسلامی محترم شجاع الدین شیخ رحمۃ اللہ علیہ کے 26 جون 2026ء کے خطاب جمعہ کی تلخیص

خطبہ مسنونہ اور تلاوت آیات قرآنی کے بعد!

فریضہ شہادت کو ادا کرنا اُمت مسلمہ کی ذمہ داری ہے۔ اللہ کے رسول صلی اللہ علیہ وسلم اور آپ کے صحابہ رضی اللہ عنہم نے پوری زندگی اس فریضہ کو ادا کیا اور اسی ذمہ داری کو ادا کرتے ہوئے سیدنا عمر بن الخطاب، سیدنا عثمان غنی، سیدنا علی اور دیگر ہزاروں صحابہ کرام رضی اللہ عنہم شہید ہوئے اور اسی ذمہ داری کو ادا کرتے ہوئے 10 محرم کو سیدنا حسین رضی اللہ عنہ نے بھی شہادت پیش کی۔ آج کی نشست میں ہم شہادت سیدنا حسین رضی اللہ عنہ سے حاصل ہونے والے 10 اسباق اور فریضہ شہادت کے لائحہ عمل پر بات کریں گے۔ ان شاء اللہ

سبق 1: خلافت کے قیام اور دفاع کی فرضیت:

اللہ کے دین کو قائم کرنے کی جدوجہد کرنا اور جب یہ قائم ہو جائے تو پھر اس کا دفاع کرنا اُمت پر فرض ہے۔ رسول اللہ صلی اللہ علیہ وسلم 23 برس کی جدوجہد کے دوران 259 صحابہ کرام رضی اللہ عنہم نے اسی غلبہ دین کی جدوجہد کے لیے اپنی جانوں کے نذرانے پیش کیے۔ پھر اس نظام خلافت کے دفاع کے لیے ہزاروں صحابہ کرام رضی اللہ عنہم نے جام شہادت نوش کیا۔ حضور اکرم صلی اللہ علیہ وسلم کے وصال کے بعد جب مختلف فتنے کھڑے ہو گئے تو ان فتنوں کی سرکوبی کے لیے باقاعدہ قتال کیا گیا، ختم نبوت کے دفاع میں قتال کیا گیا، ناعین زکوٰۃ کے خلاف قتال کیا گیا اور اس دوران ہزاروں صحابہ کرام رضی اللہ عنہم شہید ہوئے۔ حتیٰ کہ چار خلفائے راشدین رضی اللہ عنہم میں سے تین ہی نظام خلافت کے دفاع میں شہید ہو گئے۔ پھر جب نظام خلافت یعنی شہدائی نظام کے خلاف جا کر زید نے مکویت قائم کرنے کی کوشش کی تو اس کے خلاف سیدنا حسین رضی اللہ عنہ کھڑے ہوئے اور اپنے سینکڑوں رفقاء اور اہل خانہ سمیت

جام شہادت نوش فرمائی۔ آپ رضی اللہ عنہ کے خطبات تاریخ کا حصہ ہیں جن میں پوری وضاحت ہو جاتی ہے کہ کن وجوہات کی بناء پر سیدنا حسین رضی اللہ عنہ نے یزید کی مخالفت کی۔ ان میں بنیادی وجہ یہ تھی کہ شورا اہل بیت کا وہ نظام جو کتاب وسنت کی تعلیم سے ثابت تھا، اب اس کے برعکس بات ہو رہی تھی، اسی کے ساتھ دیگر خرابیاں بھی تھیں جیسا کہ بیت المال کو ذاتی جاگیر سمجھا جا رہا تھا، اللہ کی حلال کردہ چیزوں کو حرام اور حرام چیزوں کو حلال کیا جا رہا تھا۔ اس موقع پر وہ کھڑے ہوئے اور ایک عظیم داستان شہادت، داستان عزیت رقم کی۔

مرتب: ابو ابراہیم

معلوم ہوا کہ خلافت کے نظام کے قیام کے بعد اس کے دفاع کے لیے کھڑے ہونا بھی فریضہ شہادت میں شامل ہے۔ اُس وقت ایسا ہرگز نہیں تھا کہ دین بحیثیت مجموعی مغلوب ہو گیا ہو، سارا نظام ہی زمین بوس ہو گیا ہو بلکہ باقی پورا دین قائم تھا، اسلامی شریعت نافذ تھی، لیکن صرف شورا اہل بیت کے نظام میں دراڑ پڑی تھی تو آپ صلی اللہ علیہ وسلم کے خلاف کھڑے ہو گئے اور اپنے پیاروں سمیت اللہ کے دین پر قربان ہو گئے۔ آج صورت حال یہ ہے کہ پورے کاپورا دین مغلوب ہے لیکن مسلمانوں کے کانوں پر جوں تک نہیں ریگ رہی۔

اے خاصہ خاصانِ رسل وقت دعا ہے اُمت پہ تری آ کے عجب وقت پڑا ہے جو دین بڑی شان سے نکلا تھا وطن سے پردیس میں وہ آج غریب الغریب ہے آج دین کی پوری عمارت زمین بوس ہو چکی ہے۔ اللہ کی شریعت نافذ نہیں ہے۔ 57 مسلم ممالک میں سے ایک

بھی ایسا نہیں ہے جہاں اسلام بحیثیت مجموعی نافذ ہو اور ہم دنیا کو دکھا سکیں کہ یہ ہے اسلام کا روشن چہرہ۔ وہ مملکت جو ہم نے اسلام کے نام پر حاصل کی اور اسلامی جمہوریہ پاکستان جس کا سرکاری نام رکھا، کتاب وسنت کی بالادستی کا اعلان کیا اور آئین میں طے کیا کہ قرآن وسنت کے خلاف کوئی قانون سازی نہیں ہوگی۔ قرارداد مقاصد میں اللہ کی حاکمیت اعلیٰ کو آئین کی طور پر تسلیم کیا، آج اسی مملکت خدا داد میں اللہ کے احکامات کی دھجیاں اڑائی جا رہی ہیں، شریعت کے خلاف قانون سازیاں ہو رہی ہیں، 18 سال سے کم عمر کی شادی کو جرم قرار دے دیا گیا، 18 سال سے کم عمر کوئی اسلام قبول کرے گا تو قانوناً اسے مسلمان تسلیم نہیں کیا جائے گا۔ انا للہ وانا الیہ راجعون۔ عدالتوں میں انصاف نہیں ہے، کہاں ہے اللہ کا دین؟ اور کہاں ہے فریضہ شہادت؟ سیدنا حسین رضی اللہ عنہ سے محبت کے دعوے تو بہت ہیں مگر کیا ان کے نقش قدم پر بھی ہم چل رہے ہیں؟ صرف شورا اہل بیت کے نظام میں معمولی دراڑ پڑی تھی تو آپ صلی اللہ علیہ وسلم فریضہ شہادت ادا کرنے کے لیے کھڑے ہو گئے تھے، آج پورا دین مغلوب ہے، ہم میں سے کوئی فریضہ شہادت کے لیے کھڑا ہو رہا ہے؟

دُوب مرنے کا مقام ہے کہ سینٹ میں ہندو سینیٹر کھڑا ہو کر کہتا ہے کہ سو کو اللہ نے حرام قرار دیا ہے، اسے ختم کیا جائے، وہ قرآن کی آیتیں پیش کر رہا ہے لیکن مسلمان سینیٹرز کہتے ہیں کہ ہم خود ختم نہیں کر سکتے۔ اسی طرح سندھ اسمبلی میں ایک ہندو ممبر اسمبلی کھڑا ہو کر کہتا ہے کہ شراب اسلام میں حرام ہے، اس پر پابندی لگائی جائے لیکن مسلم ممبران اسمبلی کہتے ہیں کہ ہم ایسا نہیں کر سکتے۔ یہ مسلمان ہیں جنہیں دیکھ کے شرما نہیں بیہود۔

سیدنا حسین رضی اللہ عنہ نے کر بلا میں اپنے خطبے میں نبی اکرم صلی اللہ علیہ وسلم کا یہ فرمان بھی سنایا کہ: تم لازماً نیکی کا حکم دو گے اور بدی سے روکو گے۔ اگر تم ایسا نہیں کرو گے تو اندیشہ ہے کہ تم پر اللہ کا عذاب آئے گا اور تم دعا میں مانگو مگر تمہاری دعائیں قبول نہیں ہوں گی۔ سیدنا حسین رضی اللہ عنہ نے فرمایا کہ اللہ تعالیٰ نے اپنے رسول صلی اللہ علیہ وسلم کو شورا نیت کا نظام عطا کیا تھا، آج اس نظام کے خلاف ملکیت کا نظام مسلط کیا جا رہا ہے۔ تم پر لازم ہے کہ تم اس برائی کے خلاف کھڑے ہو جاؤ اور اس کو اسی جگہ پر روک دو۔ جس حرام کو حلال کر دیا گیا ہے اس کو روکنے کی کوشش کرو۔ سیدنا حسین رضی اللہ عنہ نے امر بالمعروف ونہی عن المنکر کے اس دینی فریضے کی ادائیگی میں اپنی جان دے دی۔ اس میں ہمارے لیے سبق یہ ہے کہ ہم بھی اس فریضے کی ادائیگی کے لیے کھڑے ہوں۔ اسی مقصد کے لیے اس امت کو کھڑا کیا گیا۔ ارشاد باری تعالیٰ ہے: ﴿كُنْتُمْ خَيْرَ أُمَّةٍ أُخْرِجَتْ لِلْعَالَمِينَ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُوَفُّونَ بِاللِّدَارِ﴾ (آل عمران: 110) ”تم وہ بہترین امت ہو جسے لوگوں کے لیے برپا کیا گیا ہے تم حکم کرتے ہو نیکی کا اور تم روکتے ہو بدی سے اور تم ایمان رکھتے ہو اللہ پر۔“

زندگی کے اس امتحان میں صرف وہی لوگ کامیاب ہوں گے جو اس فریضہ کو ادا کریں گے۔ جیسا کہ فرمایا: ﴿وَلَتَكُنَّ مِنْكُمْ أُمَّةٌ يَنْهَوْنَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ﴾ (آل عمران) ”اور تم میں سے ایک جماعت ایسی ضرور ہونی چاہیے جو خیر کی طرف دعوت دے نیکی کا حکم دیتی رہے اور بدی سے روکتی رہے۔ اور یہی لوگ فلاح پانے والے ہیں۔“

فریضہ شہادت اور امر بالمعروف ونہی عن المنکر کا فریضہ اس امت نے ادا کرنا ہے۔ یہ کام کریں گے تو امت و افتخار خیر امت ہوگی۔

ذرا سوچئے! کیا واقعی آج ہم خیر امت ہیں؟ صرف گزشتہ 100 برس کا حساب لگائیے! کشمیر، فلسطین، عراق، افغانستان، چین، بوسنیا، لیبیا، براہ، سکیانگ میں مسلمانوں کا کتنا بھو بہد چکا ہے، کتنی لاشیں اٹھائی جا چکی ہیں، یہ ملک، ان کے وسائل، ان کے فزائے مسلمانوں کے لیکن قبضہ غیر مسلموں کا، آج مسلمانوں کے فیصلے

غیر مسلم دنیا کرتی ہے، IMF کے بغیر ہم اپنا بجٹ نہیں بنا سکتے، بڑے کمپنوں کو راضی کیے بغیر ہم سمجھتے ہیں کہ ہم جی نہیں سکتے۔ یہ ذلت یہ رسوائی کیوں ہے؟ کیا واقعی ہم خیر امت ہیں اور کسی خیر امت کے ساتھ ایسا ہو سکتا ہے؟ یہ سب ذلت اس لیے ہے کہ ہم نے فریضہ شہادت اور فریضہ امر بالمعروف ونہی عن المنکر چھوڑ دیا۔

سبق 3: جان و مال پر دین کو ترجیح دینا

سیدنا حسین رضی اللہ عنہ کے دین کی خاطر نہ صرف خود نکلے بلکہ اپنی اولاد اور اپنے عزیز و اقارب کو بھی ساتھ لے کر نکلے اور ثابت کیا اللہ کا دین بڑا ہے، جان، مال، اولاد، گھر، وطن سمیت باقی سب کچھ اس کے مقابلے میں بہت چھوٹا ہے۔ سب کچھ قربان ہو جائے تو ہو جائے مگر اللہ کے دین پر آج نہ آئے۔ آپ نے حقیقی معنوں میں اللہ کے اس حکم پر عمل کر کے دکھایا:

﴿قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ وَرَبِّ الْعَالَمِينَ﴾ (الانعام) ”آپ کیسے میری نماز میری قربانی میری زندگی اور میری موت اللہ ہی کے لیے ہے جو تمام جہانوں کا پروردگار ہے۔“

آپ کے بچے بھی شہید ہو گئے، نوجوان بھی شہید ہوئے، خیموں کو آگ لگائی گئی ہے اور پورا گھر ان اللہ کی راہ میں پیش کر دیا۔ آج ہماری ترجیحات کیا ہیں؟ سیدنا حسین رضی اللہ عنہ نے تو اللہ کے دین کی خاطر اپنی جان، مال، اولاد، گھر، وطن سب کچھ قربان کر دیا، آج ہم اللہ کے دین کی خاطر تھوڑا سا وقت بھی دیتے ہیں؟ بچوں کو دینیو تعلیم دلوانے کے لیے ہم لاکھوں روپے خرچ کرتے ہیں، لیکن قرآن کی تعلیم دلوانے کے لیے ہمارے پاس وقت نہیں ہے۔ حالانکہ قرآن کی تعلیم فری ہے۔ سیدنا حسین رضی اللہ عنہ نے تو اپنے بچوں کو دین کے لیے قربان کر دیا، آج ہم اپنی اولاد کو کہاں کھپا رہے ہیں؟ بچوں پر لاکھوں روپے اس لیے خرچ کرتے ہیں تاکہ وہ بڑے ہو کر خوب دنیا کمائیں، بڑے گھر ہوں، بڑا بزنس ہو، بڑے ٹھانڈے ٹھانڈے ہوں۔

سبق 4: قول و عمل کی گواہی

سیدنا حسین رضی اللہ عنہ نے جس بات کی دعوت دی، اپنے عمل سے اس کی گواہی بھی پیش کی۔ یہ نہیں کہ کوفہ والوں نے خطوط لکھے تو انہوں نے بھی خط لکھ کر بہت بڑی بڑی باتیں کر دیں۔ نہیں! بلکہ آپ وہاں گئے، نہ صرف حق کا ساتھ دینے کی دعوت پیش کی بلکہ حق کی خاطر لڑتے ہوئے جام شہادت نوش بھی کیا اور حق پر کسی قسم کا کوئی

سمجھوتہ نہیں کیا۔ یعنی آپ نے اپنے قول و عمل سے گواہی پیش کی۔ قرآن ہم سے کیا تقاضا کرتا ہے: ﴿يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ﴿١﴾ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ ﴿٢﴾﴾ (الصف) ”اے مسلمانو! تم کیوں کہتے ہو وہ جو کرتے نہیں ہو؟ بڑی شدید بے زاری کی بات ہے اللہ کے نزدیک کہ تم وہ کہو جو تم کرتے نہیں۔“

دین کی گواہی پیش کرنا، دعوت دین اور اقامت دین کی جدوجہد میں حصہ لینا ہر مسلمان کا فریضہ ہے۔ یہ صرف امام مسجد، خطیب، دینی جماعت یا جماعت کے سربراہ کا کام نہیں ہے، یہ پوری امت کا کام ہے۔ لیکن جو دین کی نمائندگی کر رہے ہیں، دین کا کام کر رہے ہیں، کیا ان کا عمل آج ان کے قول کی گواہی پیش کرتا ہے؟ آج ہم دنیا کو کہیں کہ قرآن دنیا کا بہترین کام ہے، دنیا کہے گی: عملی طور پر کوئی ثبوت دکھاؤ کہ یہ کدھر نافذ ہے؟ ہم دنیا سے کہیں کہ اسلام کامل دین ہے اور مکمل ضابطہ حیات ہے۔ دنیا کہے گی: کوئی عملی ثبوت پیش کرو۔ کیا ہمارے پاس کوئی گواہی ہے؟

سبق 5: صبر اور استقامت

سیدنا حسین رضی اللہ عنہ نے شوریائی نظام کے حق میں کھڑے ہونے کا فیصلہ کیا اور پھر ڈٹ گئے۔ پھر چاہے آپ کے قافلے کے گھیراؤ کا معاملہ ہو، آپ کو کربلا کی جانب جانے پر مجبور کرنے کا معاملہ ہو، کہیں پانی بند کرنے کا معاملہ ہو، آپ کے خلاف بھاری لشکر کی کسی کا معاملہ ہو، ان سب معاملات میں آپ نے صبر و استقامت کی عظیم مثالیں قائم کیں۔ آج ہم نارمل حالات میں ہیں۔ ہم پر کوئی جنگ مسلط نہیں۔ ہم رخصت آزما نہیں نازل نہیں ہوئیں اس کے باوجود بھی ہم دین کی بات نہ کریں، دین پر عمل نہ کریں، اس کی دعوت نہ دیں اور اس کے قیام کی جدوجہد نہ کریں تو سوچئے! ذرا مشکل حالات آئیں گے تو کیا ہوگا؟ قرآن میں اللہ تعالیٰ فرماتا ہے:

﴿وَلَتَبْلُغُنَّ كُنُفَكُمْ بِسَبْحِي ۖ وَفِي الْمَخُوفِ وَالْجُوعِ وَنَقْصِ فِتْنِ الْأَمْوَالِ وَالْأَنْفُسِ وَالشَّمْرِ ط﴾ (البقرہ: 155) ”اور ہم تمہیں لازماً آزمائیں گے کسی قدر خوف اور بھوک سے اور مالوں اور جانوں اور شمرات کے نقصان سے۔“

سیدنا حسین رضی اللہ عنہ نے مشکل ترین حالات میں بھی باطل کے ساتھ سمجھوتہ نہیں کیا، آج ہم پر مشکل حالات

نہیں ہیں، اس کے باوجود بھی امریکہ کے سامنے جھکے جا رہے ہیں، قانون سازیاں یورپ اور امریکہ کو خوش کرنے کے لیے کر رہے ہیں۔ کیا ہم نے واقعہ کربلا سے کوئی سبق سیکھا ہے؟

سبق 6: تعلق باللہ اور عبادت کی اہمیت

کربلا میں میدان جنگ سجا ہوا تھا، خوف و خطر ات کا ماحول تھا، اس کے باوجود وہاں باجماعت نماز بھی ادا ہو رہی تھی، سیدنا حسین رضی اللہ عنہ اور آپؑ کے گھرانے کے افراد کے سر سجدے میں تھے، گھر کی خواتین پردے میں تھیں، شہادت بھی سیدنا حسین رضی اللہ عنہ کی ہوئی تو حالت سجدہ میں ہوئی۔ آج ہماری عظیم اکثریت کے پاس نماز کے لیے، اللہ کے سامنے جھکنے کے لیے وقت نہیں ہے۔ 9، 10 محرم کی چھٹیوں کے ساتھ ہفتہ اتوار کی چھٹیاں ملا کر ہم نے سیر سائے کر لیے، پینک منالی، ہلا گلا کیا، اس دوران نمازیں کہاں گئیں؟ اللہ کا ذکر کہاں کیا؟ پردہ کہاں گیا؟ یا پھر عقیدت کے نام پر بدعات کا انبار لگا دیا۔ قرآن کہتا ہے:

﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ط بَلْ أَحْيَاءٌ ۚ وَلَكِنْ لَّا تَشْعُرُونَ ﴿۱۵۷﴾﴾ (البقرة)

”اور مت کہو ان کو جو اللہ کی راہ میں قتل ہو جائیں کہ وہ مردہ ہیں۔ (وہ مردہ نہیں ہیں) بلکہ زندہ ہیں، لیکن تمہیں اس کا شعور نہیں ہے۔“

اس کے برعکس ہم نے سوگ منانا شروع کر دیا اور سوگ مناتے ہوئے بھی اللہ کے ذکر اور نمازوں کو بھول گئے۔ حالانکہ سنت رسول صلی اللہ علیہ وسلم سے ثابت ہے کہ 9 اور 10 محرم کو روزہ رکھا جائے۔ آج امن کے دور میں بھی مساجد خالی ہیں۔ یہاں موسیٰ اسلام ہے۔ رمضان، عمرے یا حج کے دوران نماز، پردہ اور ذکر کا کچھ اہتمام ہو جاتا ہے، لیکن اس کے بعد سب کچھ بھول جاتا ہے۔ شہادت حسین رضی اللہ عنہ سے ہم نے کیا سبق سیکھا ہے؟

سبق 7: مخلص اور وفادار ساتھیوں کی اہمیت

غلبہ دین کی جدوجہد کے لیے یا انقلابی قدم کے لیے جماعت کا ہونا ضروری ہے۔ ہمارا دین اجتماعیت کا تقاضا کرتا ہے۔ سورہ فاتحہ میں ہم تلاوت کرتے ہیں:

﴿إِيَّاكَ نَعْبُدُ وَإِيَّاكَ نَسْتَعِينُ ۝﴾ ”ہم صرف تیری ہی بندگی کرتے ہیں اور کرتے رہیں گے اور ہم صرف تجھ ہی سے مدد چاہتے ہیں اور چاہتے رہیں گے۔“

یہاں غلبہ اجتماعیت کی طرف اشارہ ہے۔ اکیلے بھی ہم نماز ادا کریں گے تو نعبہ ہی کے الفاظ ادا کریں

گے۔ اسی طرح سورۃ العصر میں ہم پڑھتے ہیں:

﴿ وَتَوَاصَوْا بِالْحَقِّ ۝ وَتَوَاصَوْا بِالصَّبْرِ ۝ ﴾ (العصر)

”اور انہوں نے ایک دوسرے کو حق کی نصیحت کی اور انہوں نے باہم ایک دوسرے کو صبر کی تلقین کی۔“

یہ اجتماعیت کی طرف اشارہ ہے۔ اجتماعیت کے بغیر دین قائم نہیں ہو سکتا اور نہ ہی انقلاب آ سکتا ہے۔ حضرت موسیٰ علیہ السلام نے بنی اسرائیل کے لیے اتنی جدوجہد کی لیکن جب اقدام کا وقت آیا تو وہ موسیٰ علیہ السلام سے کہنے لگے:

﴿فَأَذْهَبَ آتَتْ وَرَثَتِكَ فَقَاتِلَا أَلْقَاهُمَا فِجْعِدُونَ ۝﴾ (المائدہ)

”بس تم اور تمہارا رب دونوں جاؤ اور جا کر قتال کرو، ہم تو یہاں بیٹھے ہیں۔“

جب جماعت نے ساتھ دینے سے انکار کر دیا تو حضرت موسیٰ علیہ السلام جیسے اللہ کے پیغمبر بھی دین کو قائم نہ کر سکے۔ جنگ بدر کے موقع پر صحابہ کرام رضی اللہ عنہم نے عرض کی:

یا رسول اللہ صلی اللہ علیہ وسلم! ہمیں موسیٰ علیہ السلام کے ساتھیوں پر قیاس نہ کیجئے گا۔ آپ حکم دیجئے! اللہ ہمارے ذریعے آپ کو آنکھوں کی ٹھنڈک عطا فرمائے گا۔ پھر وہ وقت بھی آیا کہ صحابہ کرام رضی اللہ عنہم دین کو قائم کرنے کے لیے دنیا کے کونے کونے میں گئے۔ حتیٰ کہ اپنے گھوڑوں کو سمندر کے پانی میں کھڑا کر دیا اور عرض کی: یا اللہ! تیری زمین ختم ہوگئی،

ہمارا جذبہ جہاد اور شوق شہادت ختم نہیں ہوا۔ ایسی مبارک جماعت اللہ کے رسول صلی اللہ علیہ وسلم کو ملی جب جا کر دنیا میں دین قائم ہوا۔ سیدنا حسین رضی اللہ عنہ کے ہمراہ بھی ان کے مخلص ساتھی تھے۔ عاشورہ کی رات آپؑ نے سارے چراغ بجھا دیئے اور فرمایا: دیکھو! مخالفین میری جان کے دشمن ہیں، وہ ہر صورت ہم سے لڑنا چاہتے ہیں۔ آپؑ میں سے کوئی جانا چاہتا ہے تو وہ اس اندھیرے میں نکل جائے، اسے کچھ نہیں کہا جائے گا۔ مگر آپؑ کے قافلے میں شامل چھوٹے چھوٹے بچوں نے بھی کہا ہم اس مشکل گھڑی میں آپؑ کو تنہا نہیں چھوڑیں گے۔ سبق یہ ہے کہ دین کے قیام کے لیے کھڑے ہونے والوں کے ساتھ مخلص جماعت ہونی چاہیے جو جمع و طاعت کے بندھن میں جڑی ہوئی ہو اور ہر پکار پر لبیک کہنے والی ہو۔

سبق 8: مادی وسائل پر نہیں اللہ تعالیٰ پر توکل

یزید کے پاس پورا لشکر تھا، طاقت تھی، اسلحہ تھا جبکہ دوسری طرف صرف 72 نفوس قدسیہ تھے لیکن اللہ تعالیٰ پر توکل تھا۔ جنگ بدر میں ایک ہزار کے لشکر کے مقابلے میں صرف 313 مومنین تھے لیکن ان کا توکل اللہ پر تھا جبکہ

کفار کا بھروسہ اسباب پر تھا۔ اللہ نے مومنین کو فتح عطا کی اور اس دن کو یوم الفرقان قرار دیا۔ معلوم ہوا کہ نگاہ اسباب پر نہیں مسبب الاسباب پر ہونی چاہیے۔

﴿وَمَنْ يَتَّوَكَّلْ عَلَى اللَّهِ فَهُوَ حَسْبُهُ ط﴾ (الطلاق: 3)

”اور جو کوئی اللہ پر توکل کرتا ہے تو اس کے لیے وہ کافی ہے۔“

آج امت کا توکل کس پر ہے؟ UAE کے بارے میں کہا جا رہا ہے کہ وہ آج کل اسرائیل نمبر 2 بن گیا ہے۔ یہی حال دیگر مسلم حکمرانوں کا بھی ہے کہ ٹرپ ناراض نہ ہو جائے۔

بتوں سے تجھ کو امیدیں خدا سے نومیدی مجھے بتا تو سہی اور کافری کیا ہے!

ایسے میں کیا اللہ کی مدد ہمارے ساتھ شامل حال ہوگی؟ سوال ہی پیدا نہیں ہوتا۔

سبق 9: عزیمت کا کردار بھی ضروری ہے

ایک ہوتا ہے رخصت کا معاملہ اور ایک ہوتا ہے عزیمت کا معاملہ۔ دونوں کی سند رسول اللہ صلی اللہ علیہ وسلم نے عطا فرمائی۔ مکی دور میں حضرت سیدہ یاسر رضی اللہ عنہا پر بے انتہا ظلم ہوا، یہاں تک کہ وہ شہید ہو گئے۔ حضور صلی اللہ علیہ وسلم ان سے فرمایا کرتے تھے:

((اصبروا یا اباک یا مسر فان موعدکم الجنة)) ”اے یاسر کے گھر والو صبر کرنا بے شک تمہارے لیے جنت کا وعدہ ہے۔“

ان دونوں نے عزیمت کی راہ اختیار کی، صبر و استقامت کا مظاہرہ کیا اور شہید ہو کر جنت پائی۔ ان کے صاحبزادے عمار بن یاسر رضی اللہ عنہما کفار کا تشدد برداشت نہ کر پائے اور کلمہ کفر زبان سے نکل گیا۔ روتے ہوئے رسول اللہ صلی اللہ علیہ وسلم کے پاس آئے اور کہا کہ مجھ سے یہ ظلم ہو گیا۔ رسول اللہ صلی اللہ علیہ وسلم نے فرمایا کہ تمہارے دل کی کیفیت کیا تھی؟ عرض کی حضور صلی اللہ علیہ وسلم! میرا دل تو ایمان پر مطمئن تھا۔ فرمایا: اگر کفار آئندہ بھی ظلم کریں تو کہہ دینا۔ اس طرح عزیمت اور رخصت دونوں کی اجازت آپ صلی اللہ علیہ وسلم نے دی۔ اس لحاظ سے حضرت عبداللہ بن عمر اور عبداللہ بن عباس رضی اللہ عنہما جیسے جلیل القدر صحابہ کرام رضی اللہ عنہم جو سیدنا حسین رضی اللہ عنہ کو کوفہ جانے سے روک رہے تھے وہ بھی اپنی جگہ درست تھے جبکہ سیدنا حسین رضی اللہ عنہ نے عزیمت کی راہ اختیار کی، وہ بھی اپنی جگہ ٹھیک تھے کیونکہ خاندان نبوت سے کوئی تو عزیمت کی داستانیں ہونی چاہیے تھی تاکہ

بعد میں اُمت کو تحریک ملے۔ کسی میں تو جذبہ پیدا ہو۔ باقی حضرات اگر رخصت پر تھے تو ان کی نیت پر بھی شک نہیں کیا جاسکتا۔ وہ بھی اخلاص پر ہیں۔ ہم کسی پر انگلی نہیں اٹھا سکتے۔ کوئی اگر صحابہ کرام رضی اللہ عنہم پر انگلی اٹھائے تو اپنے ایمان کی خیر منائے کیونکہ اللہ کے رسول صلی اللہ علیہ وسلم نے فرمایا: میرے صحابہؓ کے معاملے میں اللہ سے ڈرو! ان کو میرے بعد ہدف ملامت مت بنانا۔ جس نے ان سے دشمنی رکھی، اس نے مجھ سے دشمنی رکھی اور جس نے مجھے اذیت دی، اس نے اللہ کو اذیت دی۔

سبق 10: مظلومیت میں پوشیدہ فتح

سیدنا حسین رضی اللہ عنہ کی شہادت مظلومانہ شہادت ہے۔ چھوٹے چھوٹے بچے شہید کیے گئے، نوجوان لڑتے لڑتے شہید ہوئے، سیدنا حسین رضی اللہ عنہ کوئی زخم لگے اور پھر حالت سجدہ میں شہید ہوئے۔ بظاہر مغلوب نظر آ رہی ہے مگر حقیقت میں فتح سیدنا حسین رضی اللہ عنہ کی ہوئی ہے کیونکہ آپؓ ”حق پر لڑتے ہوئے شہید ہو گئے۔ لہذا حسینیت کا درس 1400 سال بعد آج بھی دیا جاتا ہے جبکہ یزید کو کوئی بھی اچھے الفاظ میں یاد نہیں کرتا۔ سبق یہ ہے کہ بندہ حق پر ہو تو اس کی مظلومانہ شہادت بھی فتح ہوتی ہے اور اگر ظلم پر ہو تو اس کی فتح بھی بدترین شکست بن جاتی ہے۔ اسرائیل نے اہل غزہ پر مظالم کے پہاڑ توڑ ڈالے، مگر جنتی گالیاں اور نفرتیں آج اسرائیل کو مل رہی ہیں آج سے پہلے کبھی نہیں ملی تھیں۔ اہل غزہ نے عزیمت کی راہ اختیار کی اور ان کی مظلومیت بھی ان کی فتح میں بدل گئی۔

سیدنا حسین رضی اللہ عنہ کی شہادت اور عزیمت بھری داستان سے ان 110 اسباق کے علاوہ بھی کئی اسباق حاصل ہو سکتے ہیں۔ اللہ تعالیٰ ہمیں ان اسباق کو حاصل کرنے اور ان کے مطابق عمل کرنے کی توفیق عطا فرمائے۔ آمین!

فریضہ شہادت کا لائحہ عمل کیا ہوگا؟

فریضہ شہادت کیا ہے؟ یہ سمجھنے کے لیے ہمیں سورۃ البقرہ کی آیت 143 پر غور کرنا ہوگا۔ فرمایا:

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ (البقرہ: 143) ”اور (اے مسلمانو!) اسی طرح تو ہم نے تمہیں ایک اُمت وسط بنایا ہے تاکہ تم لوگوں پر گواہ ہو اور رسول تم پر گواہ ہو۔“

یہاں رسول اللہ صلی اللہ علیہ وسلم کے لیے شہید کا لفظ آیا اور اُمت کے لیے شہداء کا لفظ آیا۔ دونوں سے مراد اللہ

کے دین کی گواہی دینا ہے۔ یہ گواہی ہم نے اپنے قول سے بھی دینی ہے، عمل سے بھی دینی ہے اور جدوجہد کے ذریعے بھی دینی ہے۔ اس حوالے سے اب 10 نکات پر مشتمل لائحہ عمل آپ کے سامنے پیش کرنا مقصود ہے۔ ان شاء اللہ!

(i) منصب اور ذمہ داری کا احساس

ہم دنیا میں قائم پاس کرنے کے لیے یا انجوائے کرنے کے لیے نہیں بھیجے گئے۔ ہمارے ذمہ ایک بہت بڑا اور عظیم مشن ہے اور وہ مشن فریضہ شہادت کو ادا کرنا ہے۔ سورۃ الحج میں فرمایا: ﴿هُوَ اجْتَبَيْتُكُمْ﴾ (آیت: 78) ”اُس نے تمہیں چُن لیا ہے۔“

آدم سے لے کر امام الانبیاء خاتم الانبیاء صلی اللہ علیہ وسلم تک اللہ تعالیٰ نے کم و بیش سوال اٹھا لیا، ورسُل کو چننا۔ ختم نبوت کے بعد اس اُمت کو اس مقصد کے لیے چنا گیا۔ لہذا ہماری زندگی کا مقصد ہرگز یہ نہیں ہے کہ کھالیا، پی لیا، شادی کر لی، گھر بنالیا، بچے پال لیے، یہ سب کام تو جانور بھی کر لیتے ہیں۔ صرف دنیوی ترقی ہمارا مقصد نہیں ہے، اس لحاظ سے تو کفار ہم سے بہت آگے ہیں۔ اس اُمت کی حیثیت اُس کام کی وجہ سے ہے جس کے لیے اس کو کھڑا کیا گیا ہے۔ اس کا احساس ہونا چاہیے۔ اس کے بارے میں کل اللہ تعالیٰ اُمت سے بھی پوچھے گا اور رسولوں سے بھی پوچھے گا۔ فرمایا:

﴿فَلَنَسْأَلَنَّ الَّذِينَ أُرْسِلَ إِلَيْهِمْ وَلَنَسْأَلَنَّ الْمُرْسَلِينَ﴾ (الاعراف: 10) ”پس ہم لازماً پوچھ کر رہیں گے ان سے بھی جن کی طرف ہم نے رسولوں کو بھیجا اور لازماً پوچھ کر رہیں گے رسولوں سے بھی۔“

اس لیے حضور صلی اللہ علیہ وسلم نے حجۃ الوداع کے موقع پر گواہی لی۔ آج ہم پر گواہی دینے کی ذمہ داری ہے۔ اگر ہم اس فریضہ کو ادا نہیں کریں گے تو کل جواب دینا پڑے گا۔

(ii) دین کے جامع تصور کا فہم

لفظ جمع کی دو رکعت یا پنج وقتہ نماز ادا کر لینا، شادی کے موقع پر نکاح پڑھا دینا، بچے کی پیدائش پر اذان کہہ دینا، انتقال پر جنازہ پڑھا دینا اور حج و عمرہ ادا کر لینا مکمل دین نہیں ہے۔ اسلام ہمیں ایمانیات اور عبادات کے ساتھ ساتھ سماجی اور اخلاقی اصول و روایات بھی سکھاتا ہے۔ نہ صرف فرد کی انفرادی زندگی، بلکہ معاشرہ اور ریاست کی سطح تک رہنمائی دیتا ہے، پورا سیاسی، معاشی اور

معاشرتی نظام عطا کرتا ہے۔ اسلام مکمل ضابطہ حیات ہے۔ فریضہ شہادت کی ادائیگی کے لیے دین کو خود سیکھنا، اس پر عمل کرنا، دوسروں کو اس کی دعوت دینا اور پھر اقامت دین کی جدوجہد کے لیے اجتماعیت اختیار کرنا ضروری ہے اور یہ ہر مسلمان کی ذمہ داری ہے۔

(iii) کردار کی گواہی

ہر انسان اپنے قول و عمل سے کوئی نہ کوئی گواہی دے رہا ہے۔ اذان کی آواز سن کر ایک بندہ اٹھ کر نماز کے لیے مسجد چلا جاتا ہے، وہ ایمان کی گواہی دے رہا ہے، دوسرا بندہ بیٹھا رہتا ہے اور دنیوی کاموں میں مصروف رہتا ہے، چاہے وہ زبان سے نہ بھی بولے مگر اپنے عمل سے اللہ کی نمائندگی گواہی دے رہا ہے۔ اسی طرح ہم سب اپنے کردار و عمل سے کوئی نہ کوئی گواہی دے رہے ہوتے ہیں۔ حدیث رسول صلی اللہ علیہ وسلم ہے کہ مومن وہ ہے جس کو دیکھ کر اللہ یاد آئے۔ ذرا سوچیں! کہ آج ہمیں دیکھ کر اللہ یاد آتا ہے؟ ہم فجر میں سوتے رہے تو بچوں کو کیا گواہی دے رہے ہیں؟ اس کے بعد بچے بھی سوچے گا کہ نماز ضروری نہیں ہے۔ اگر ہم خود قرآن کی تلاوت کرتے ہیں تو ہم گواہی دے رہے ہوتے ہیں کہ قرآن پڑھنا ضروری ہے۔ پھر بچے بھی پڑھیں گے۔ اگر ہم قرآن کو کھولیں ہی نہ تو بچوں کو کیا گواہی دے رہے ہیں۔ اسی طرح آج ہم سوچیں کہ اُمت مسلمہ مجموعی طور پر کیا گواہی دے رہی ہے؟

(iv) گھر اور متعلقین کو دعوت دین

اگر ہمیں واقعی اپنے گھر والوں سے محبت ہے تو ان کو دین کی دعوت دینا کبھی نہ چھو لیں گے، کیونکہ کون نہیں چاہے گا کہ اپنے گھر والوں کو بھی اپنے ساتھ جنت میں دیکھے۔ اللہ فرماتا ہے:

﴿قَدْ أَفْلَحْنَا وَأَخْلَيْنَا﴾ (التحریم: 6) ”بچاؤ اپنے آپ کو اور اپنے اہل و عیال کو اس آگ سے۔“

اسی طرح سورۃ الشعراء میں فرمایا:

﴿وَإِنِّي ذُنُوبًا كَثِيرًا سَاءَلْتُكَ يَا رَبِّي﴾ (اور (اے نبی صلی اللہ علیہ وسلم!) خبردار کیجیے اپنے قریبی رشتہ داروں کو۔“

آج ہمیں سوچنا چاہیے کہ ہم اپنے گھر والوں کو کہاں لے کر جا رہے ہیں؟

(v) معاشرے کے مختلف طبقات کو دعوت

قرآن مجید دعوت کے لحاظ سے افراد کو تین قسم کے طبقات میں تقسیم کرتا ہے۔ جیسا کہ سورۃ النحل میں فرمایا:

﴿أَذْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط﴾ (اٰحل: 125) ”آپ دعوت دیجیے اپنے رب کے راستے کی طرف دانائی اور اچھی نصیحت کے ساتھ اور ان سے بحث کیجیے بہت اچھے طریقے سے۔“

اس آیت کی روشنی میں مفسرین نتیجہ نکالتے ہیں کہ معاشرے کے دانشمند اور اہل علم طبقہ کے سامنے حکمت کے ساتھ دعوت پیش کی جائے۔ دوسرا طبقہ عام عوام کا ہے جس کو موعظہ حسنہ (عمدہ وعظ) کے ذریعے دعوت پیش کی جائے، تیسرا طبقہ وہ ہے جو بت دھرم ہے اور نہ ماننے والا ہے ان کے لیے فرمایا: ﴿وَجَادِلْهُمْ بِالَّتِي هِيَ أَحْسَنُ ط﴾ یعنی ان سے اچھے طریقے سے مکالمہ و جدال کیا جائے۔

(vi) قرآن کریم کو دعوت کا اولین ذریعہ بنانا

نبی اکرم ﷺ اور صحابہ کرام رضی اللہ عنہم نے قرآن کے ذریعے لوگوں کو دعوت دی، تذکیر و تبلیغ اور بشارت و انداز سب قرآن کے ذریعے ہوتا تھا، خطاب جمعہ بھی قرآن کی تعلیم پر مبنی ہوتا تھا، خطبات عید میں بھی قرآن کے ذریعے دعوت دی جاتی تھی، امراء اور بادشاہوں کو جو خطوط لکھے گئے ان میں بھی قرآن کے ذریعے دعوت دی گئی مگر آج قرآن کو پس پشت ڈال دیا گیا ہے، ہر کتب فکر اپنی تیار کردہ کتب کو ترجیح دے رہا ہے۔ فریضہ شہادت کی ادائیگی کے لیے ضروری ہے کہ ہم قرآن کے ذریعے لوگوں کو دعوت دیں، احادیث بھی بیان ہوں گی مگر مرکزی اہمیت قرآن کو دی جائے گی۔

(vii) نفاذ دین کے لیے عملی جدوجہد

قرآن صرف پڑھنے پڑھانے کے لیے نہیں آیا۔ اللہ کا دین صرف بیان کرنے کے لیے، کتابوں میں چھاپ دینے کے لیے، کورسز کروادینے کے لیے نہیں آیا۔ یہ سب بھی ضروری ہے مگر قرآن اپنا نفاذ بھی چاہتا ہے، دین اپنا غلبہ بھی چاہتا ہے جس کے لیے حضور ﷺ نے اپنا خون طائف کی گلیوں میں بہایا، احد کے میدان میں پیش کیا اور اپنے صحابہ کرام رضی اللہ عنہم کی جانیں پیش کیں۔ مقصد کیا تھا؟ ﴿لِيُظْهِرَ ذَا عَلَى الدِّينِ كَلِمَةً﴾ (الصف: 9)

”تا کہ غالب کر دے اس کو پورے نظام زندگی پر۔“
معلوم ہوا کہ اقامت دین کی جدوجہد بھی فریضہ شہادت میں شامل ہے اور یہ ذمہ داری ہر مسلمان پر عائد

ہوتی ہے۔ اس کے بغیر شہادت ممکن نہیں۔

(viii) اسوۂ رسول ﷺ سے رہنمائی

اللہ کے دین کے نلبے کی جدوجہد کیسے کی جائے اس حوالے سے حقیقی رہنمائی ہمیں اسوۂ رسول ﷺ سے ملے گی اور اسی کا قرآن میں حکم دیا گیا: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: 21) ”(اے مسلمانو!) تمہارے لیے اللہ کے رسول میں ایک بہترین نمونہ ہے۔“

جہاں نماز، روزہ، زکوٰۃ اور حج کا طریقہ ہم اللہ کے رسول ﷺ سے سیکھتے ہیں تو اقامت دین کی جدوجہد کا طریقہ بھی وہیں سے ملے گا۔ بانی تنظیم اسلامی ڈاکٹر اسرار احمد کے اس موضوع پر بہت جامع خطابات موجود ہیں جو ”رسول انقلاب ﷺ کا طریق انقلاب“ کے عنوان سے کتاب کی شکل میں بھی موجود ہیں۔

(ix) دینی اجتماعیت اختیار کرنا

اللہ کے دین کی گواہی دینی ہے تو پہلے خود بھی دین پر عمل کرنا ہے، دعوت بھی دینی ہے، دین کو قائم کرنے کی جدوجہد میں بھی حصہ لینا ہے اور یہ جدوجہد اکیلے نہیں ہو سکتی۔ اس کے لیے جماعتی زندگی اختیار کرنا ضروری ہے۔ آج کے دور میں جو لوگ فریضہ شہادت ادا کرنا چاہتے ہیں تو انہیں بھی کسی نہ کسی اجتماعیت میں شامل ہونا ہوگا۔ ڈاکٹر اسرار احمد نے اسی مشن کے لیے تنظیم اسلامی قائم کی ہے۔ جو لوگ ڈاکٹر صاحب کو سنتے ہیں اور ان سے محبت رکھتے ہیں تو ان کے لیے یہی پیغام ہے کہ وہ ان کی جماعت میں شامل ہو جائیں کیونکہ جماعتی زندگی کے بغیر فریضہ شہادت ادا ہی نہیں ہو سکتا۔

(x) جہد مسلسل

لفظ جہاد جہد سے نکلا ہے جس کے معنی ہیں مسلسل محنت اور جدوجہد کرنا۔ سورہ عنکبوت کی آخری آیت میں اللہ فرماتا ہے: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ط﴾ (آیت: 69) ”اور جو لوگ ہماری راہ میں جدوجہد کریں گے ہم لازماً ان کی راہنمائی کریں گے اپنے راستوں کی طرف۔“

اسی طرح سورۃ الصف میں فرمایا:

﴿هَلْ أَذِلُّكُمْ عَلَىٰ تِجَارَةٍ تُنْجِيَكُمْ مِّنْ عَذَابٍ أَلِيمٍ ﴿٥٠﴾﴾ ”کیا میں تمہیں ایسی تجارت کے بارے میں بتاؤں جو تمہیں دردناک عذاب سے چھٹکارا دے؟“

جہنم کے دردناک عذاب سے بچنے کے لیے کیا ضروری ہے۔ آگے فرمایا:

﴿تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ط﴾ ”وہ یہ کہ تم ایمان لاؤ اللہ اور اس کے رسول پر اور جہاد کرو اللہ کے راستے میں اپنے مالوں اور اپنی جانوں کے ساتھ۔“
﴿ذَلِكُمْ حَيِّزٌ لَّكُمْ إِن كُنْتُمْ تَعْلَمُونَ ﴿١٠﴾﴾
”یہ تمہارے لیے بہتر ہے اگر تم سمجھ رکھتے ہو۔“

اللہ کے دین کے قیام کے لیے یہ مستقل جدوجہد کرنا، اپنی جان، مال، اسباب اور صلاحیتوں کو اس کے لیے کھپانا، یہ سب فریضہ شہادت میں شامل ہے۔ یہی واقعہ کربلا سے حاصل ہونے والا سب سے بڑا سبق اور شہید کربلا سے عقیدت کا تقاضا ہے۔ اللہ تعالیٰ ہمیں عمل کی توفیق عطا فرمائے۔ آمین یا رب العالمین! ❀❀❀

ضرورت رشتہ

☆ لاہور میں مقیم سینئر رفیق نسیم کو اپنی بیٹی، عمر 29 سال، تعلیم ایم فل، لیکچرر پولیٹیکل سائنس، اسٹنٹ ڈائریکٹر ORIC، لاہور ریڈیو نیورسٹی، صوم و صلوة اور شرعی پردہ کی پابند، کے لیے دینی مزاج کا حامل، ہم پلہ رشتہ درکار ہے

برائے رابطہ: 0334-9751067

☆ ڈیرہ غازی خان میں رہائش پذیر رفیق تنظیم، عمر 42 سال، تعلیم بی اے، قد "5'10"، سرکاری ملازم کو عقد ثانی (پہلی بیوی اور دو بیٹیاں موجود) قرآن مرکز چلانے کے لیے (کنواری، بیوہ، طلاق یافتہ) خاتون کارشہ درکار ہے۔

برائے رابطہ: 0335-0006165

☆ ملتان میں رہائش پذیر رفیق تنظیم اسلامی کو اپنی بیٹی، عمر 23 سال، تعلیم ADA، دو سالہ الہدی سے ترجمہ و تفسیر کورس، صوم و صلوة اور شرعی پردے کی پابند کے لیے دینی مزاج کے حامل تعلیم یافتہ، برسر روزگار کے کارشہ درکار ہے۔ رفیق تنظیم اور ملتان شہر کے رہائشی قابل ترجیح والدین رابطہ کریں۔

برائے رابطہ: 0322-6187858

☆ اشتہار دینے والے حضرات نوٹ کر لیں کہ ادارہ ہذا صرف اطلاعاتی رول ادا کرے گا اور رشتہ کے حوالے سے کسی قسم کی ذمہ داری قبول نہیں کرے گا۔

لوچھ

ایوموسی

چند نئے قبل مشہور و معروف صحافی سہیل وڑائچ کے ایک کالم سے جو ”ایوان شریف“ پر زلزلہ طاری ہو گیا تھا اُس کے زوردار جھٹکے اب بھی محسوس کیے جا رہے ہیں جس پر بعض وزراء نے چیخ و پکار کی تو صحافی نے ایک اور کالم لکھ مارا جس میں طنزیہ انداز میں اپنے خیالات کی کچھ یوں تردید کی ”مجھ سے بھول ہوگی“ اس تردید میں اپنی صحافتی مہارت کا مظاہرہ کرتے ہوئے انہوں نے اپنے سابقہ کالم کی مزید تصدیق کر دی۔ پھر نیپلے پہ دہلا فیصل واوڈا نے مارا جنہیں میڈیا میں مقتدر حلقوں کا ترجمان سمجھا جاتا ہے۔ انہوں نے ایک ٹیلی ویژن چینل پر شریف خاندان کی مرکزی اور پنجاب کی صوبائی حکومت پر تازہ توڑ حملے کیے۔ انہیں نااہل، نلکا بد عنوان اور نجانے کیا کچھ کہہ ڈالا۔ توقع تھی کہ شریف فیملی واوڈا کو منہ توڑ جواب دے گی لیکن ایسا نہ ہوا۔ وجہ صاف ظاہر ہے کیونکہ سنگین اور بے تحاشا الزام لگانے والا طاقتوروں کا لاڈلا ہے۔ حالانکہ چند ماہ پہلے ایک صحافی محض ایک خبر دہرانے پر اٹھالیے گئے تھے بعد ازاں صحافیوں کے شدید احتجاج پر اُن کی خلاصی ہوئی۔ خبریں کچھ اس طرح کی ہیں کہ ”ایک چیخ“ پر زے پر زے ہو گیا ہے۔ وجہ اُس کی یہ بتائی جا رہی ہے کہ بانی پی ٹی آئی کے خلاف کامیاب عدم اعتماد کے بعد طے یہ ہوا تھا کہ مسلم لیگ (ن) پیپلز پارٹی اور ایم کیو ایم پر مشتمل حکومت بنائی جائے گی جس کے ذمہ دہریے لگا یا تھا کہ بانی پی ٹی آئی کی سیاست دفن کر دی جائے گی اور اُن کی جماعت تحریک انصاف کو پارہ پارہ کیا جائے گا۔ عوام کو مہر گائی سے نجات دلائی جائے گی اور ملکی معیشت کو مضبوط کیا جائے گا۔ حکومت کو مقتدرہ کی مکمل پشت پناہی اور سرپرستی حاصل رہے گی اور حصول ہدف میں کوئی رکاوٹ نہیں آنے دی جائے گی۔ پھر جو کچھ اس بھان متی کے کنبہ کی حکومت کو چلانے کے لیے کیا گیا وہ حکومت کے لیے بھی غیر متوقع تھا۔ ادھر ایک عجب معاملہ یہ ہوا کہ بانی پی ٹی آئی کی حکومت جو اپنے آخری دنوں میں بڑی طرح عدم مقبولیت کی شکار تھی اُس کے یوں نکالے جانے پر راتوں رات

انقلاب آ گیا۔ خیال یہ تھا کہ اس غیر مقبول حکومت کے دیس نکالے پر لوگ شکرانے کے نفل ادا کریں گے لیکن اسی رات پاکستان بھر میں اور خاص طور پر پنجاب میں لوگوں نے اپنی چھتوں پر چڑھ کر گن پوائنٹ پر کیے گئے عدم اعتماد کے خلاف بھر پور مظاہرہ کیا یہ ایک غلط قدم پر عوامی رد عمل تھا۔ پھر یوں ہوا کہ اُس روز سے آج تک بانی پی ٹی آئی کی مقبولیت کسی سپر سوئک طیارے پر سوار آسمان کی طرف بڑھتی ہی جا رہی ہے۔ خاص طور پر پنجاب میں۔ اس کی وجہ یہ ہے کہ پنجاب ایک میدانی علاقہ ہے لہذا پنجاب کی عوام کے لیے بہادری کا اظہار کوئی ایسا آسان نہیں لیکن پنجابی بہادر لیڈروں کو بہت پسند کرتا ہے۔ شہید یہ ہے کہ 4 اگست 2023ء کو حکمرانوں نے بانی پی ٹی آئی سے ملاقات کی اور اُسے ملک چھوڑنے کا کہا گیا۔ جس کے لیے اُسے بہت سی ترغیبات بھی دی گئیں لیکن اُس نے ”ہرگز نہیں“ کہہ دیا، جس پر اگلے دن 5 اگست کو اُسے گرفتار کر لیا گیا اور اُس پر 300 مقدمات دائر کر دیئے گئے۔ خصوصی عدالتوں سے بعض الزامات کی بنیاد پر سزا سیں بھی دلا دی گئیں لیکن حکومت عام عدالتوں میں یہ مقدمات چلانے سے بوجہ گریزاں ہے۔

بہر حال عدالت کو فیصلے کے لیے کچھ شہادتیں، کچھ ثبوت چاہیے ہوتے ہیں جو اب تک فراہم نہیں کیے جاسکے۔ البتہ 1973ء کے آئین کو تو ہنس نہتے ہوئے عدلیہ جو پہلے ہی عالمی سطح پر کسی اچھی پوزیشن پر نہ تھی۔ حقیقت یہ ہے کہ کالعدم ہو گئی، ضمیر کی آواز پر کان دھرنے والے نیچ در بدر ہو رہے ہیں اور خود عدل کی تلاش میں سرگرداں ہیں۔ تحریک انصاف کو تتر بتر کرنے میں بھی کافی حد تک کامیابی حاصل ہو گئی گویا شہاز شریف حکومت کے لیے ایسا میدان صاف تھا جیسا پہلے کسی سولین حکومت کے لیے نہیں ہوا ہوگا۔ تحریک انصاف نے احتجاج کی کوششیں کیں تو طاقتور حلقوں کی مدد سے اُن کی ایسی ٹھکان کی گئی کہ کسی کارکنوں کی نسلیں تائب ہو گئیں گویا گلیاں سنسان ہو گئیں اور شہباز حکومت کا ڈنکا بج رہا تھا۔ کسی کے سامنے آنے یا

مقابلہ کے لیے اترنے کا کوئی تصور ہی نہ رہا۔ البتہ بانی پی ٹی آئی کا تمام جزا و سزا کی ترغیبات کے باوجود نیپل میں ڈنارہنا اور عوام کے قلوب و اذہان میں رنج بس جانا موجودہ حکومت کے لیے بڑا مسئلہ تھا۔ قیدی نمبر 804 کے نعرے بہت بڑا مسئلہ پیدا کر رہے تھے یہ ذہنی اور فکری معاملہ تھا جسے کسی صورت جبر اور تشدد سے ختم نہیں کیا جاسکتا تھا۔

قصہ کوتاہ حالات بتا رہے ہیں کہ طاقتور حلقوں کو مرکز اور پنجاب کی شریف حکومتوں سے سخت شکوہ پیدا ہو گیا کہ ان کے لیے کیا کچھ نہیں کیا گیا لیکن انہوں نے کسی بھی میدان میں اپنی کارگزاری نہیں دکھائی اور عوام میں جو رد عمل ہے اور بڑھتا چلا جا رہا ہے۔ وہ صرف شریفوں کی حکومتوں کے خلاف نہیں بلکہ اُن کے لانے اور فارم 47 کے ذریعے عوام کے سروں پر مسلط کرنے والوں کے خلاف بھی ظاہر ہو رہا ہے۔ طاقتور حلقوں کے لیے ایک انتہائی اہم سوال کھڑا ہو گیا کہ ان ”شرفاء“ کے لیے کیا کچھ نہیں کیا گیا لیکن وہ ڈیپوری کے حوالے سے مکمل طور پر ناکام رہے جس سے طاقتوروں کو بدنامی مل رہی ہے تو کیوں نہ ایسی کلمی اور نااہل حکومت سے چھٹکارا حاصل کر کے کوئی ایسا بندوبست کیا جائے جس سے عوام کو ریلیف ملے اور عوام کا بانی پی ٹی آئی سے دھیان نہ پڑے۔

راقم کے نزدیک ”شرفاء“ کی مرکزی اور پنجاب کی حکومت ختم کرنے کی اس کے علاوہ کیا وجہ ہو سکتی ہے۔ راقم کو طاقتور حلقوں سے جتنا بھی اختلاف ہو یہ کہے بغیر نہیں رہ سکتا کہ اُن کا یہ اعتراض صدی صدی سے ہے۔ قارئین سوچیں اور اپنے ذہن پر زور دیں کہ موجودہ حکومت ان چار سالوں میں عوام کی فلاح و بہبود کا اور انہیں ریلیف دینے کے حوالے سے کوئی ایک کام بھی کر سکی ہے اس کا جواب واضح نفی میں ہے۔ عوام کے لیے سب سے اہم اُن کاررواگر ہوتا ہے۔ اس حوالے سے حکومتی کارکردگی پر تبصرہ کرنے کے لیے راقم، جب سے یہ حکومت آئی ہے، آج تک اس کی معاشی پالیسیوں اور کارکردگی پر تبصرہ کرے گا جس میں موجودہ بجٹ بھی ہے۔

2022ء میں جب شہباز شریف صاحب وزیر اعظم بنے تو پاکستان پر گنل قرضہ 34000 ارب تھا، 6.02 G.D.P تھا، ڈالر 176.74 روپے تھا۔ آج ڈالر کا ریٹ 280 روپے سے 290 روپے کے درمیان ہے۔ G.D.P کم ترین سطح پر آ گیا تھا۔ اب کہیں اُس میں بہتری

آئی ہے اور 3.5 کے لگ بھگ ہے۔ قرضہ 4 سال میں 85000 ارب تک پہنچ گیا ہے۔ قرض کی تاریخ اگر 1958ء سے شروع کی جائے تو 2022ء تک چونسٹھ (64) سال میں 34000 ارب یعنی 2000 ارب روپے سے کچھ زائد سالانہ اضافہ بنتا ہے اور گزشتہ 4 سال میں یعنی 2022ء سے 2026ء تک 4 سال میں 34000 ارب سے 85000 ارب تک پہنچ گیا یعنی 4 سالوں میں 51000 ارب بڑھ گیا۔ گویا سالانہ بڑھوتی ساڑھے بارہ ہزار (12500) ارب ہوگئی اتنا ناقابل یقین قرضہ بڑھنے کے باوجود ان چار سالوں میں نہ صرف نئی انڈسٹریز نہ لگ سکیں بلکہ کئی انڈسٹریز بند ہو گئیں اور بہت سے سرمایہ کار دو سرے ممالک میں چلے گئے گویا ترقی معکوس واضح طور پر سامنے آئی۔ SIFC کے نام سے ایک ادارہ قائم کیا گیا جسے بیرون ملک سے پاکستان میں سرمایہ کاری کی ذمہ داری سونپی گئی۔ ایک اخباری اطلاع کے مطابق وزیر اعظم صاحب نے ان 4 سالوں میں 300 غیر ملکی دورے کیے یہاں تک کہ ان کے بارے میں مشہور ہو گیا کہ وہ کبھی کبھی پاکستان کا دورہ بھی کرتے ہیں ان دوروں پر بے شمار زرمبادلہ خرچ ہوا۔ اس رقم کی تفصیل حاصل نہیں کی جاسکتی لیکن نہ SIFC اور نہ وزیر اعظم کے ان پرتیش دوروں سے ایک چھوٹی کوڑی بھی بیرون ملک سے بطور سرمایہ ملک میں آسکی۔ البتہ سعودی عرب سے دفاعی معاہدے کے نتیجے میں سعودی عرب کے پہلے سے موجود 3 ارب ڈالر کے علاوہ 5 ارب ڈالر بطور امانت پاکستان کے خزانے میں آگئے۔ اس سے IMF کا ایک مطالبہ پورا ہو گیا کہ پاکستان کے خزانے میں اتنی رقم ہونی چاہیے اس امانت پر ہم سعودی عرب کو 6% سالانہ سود ادا کرتے ہیں۔ یہ بھی پاکستان کی تباہ شدہ معاشی صورت حال اس پس منظر میں موجودہ حکومت نے اپنا پانچواں بجٹ پیش کیا جس میں اگرچہ چند ایک اچھی باتیں ہیں مثلاً تنخواہ داروں پر انکم ٹیکس کا بوجھ کم کیا گیا ہے۔ تاجروں اور صنعت کاروں کو بھاری ٹیکس دیا گیا ہے۔ چھوٹے تاجروں کو فکس انکم ٹیکس لگا دیا گیا ہے تاکہ وہ FBR کی چیرہ دستیوں سے بچ سکیں لیکن بحیثیت مجموعی یہ عام آدمی کے لیے ڈراما اور خوفناک بجٹ ہے۔

حیرت کی بات ہے کہ وزیر اعظم صاحب سے یہ بات منسوب کی گئی ہے کہ 8367 روپے آمدن والا آدمی غریب نہیں ہوتا۔ حقیقت میں جس بین الاقوامی مہاجن

نے ہمارے ہاتھ پاؤں باندھے ہوئے ہیں اور ہمیں زنجیروں میں جکڑا ہوا ہے، وہ ہر وقت ہمارے سر پر سوار رہتا ہے۔ پرانے زمانے کے مہاجن کا معاملہ یہ تھا کہ اگرچہ اس کی شرح سود زیادہ ہوتی تھی لیکن اسے کوئی غرض نہیں ہوتی تھی کہ مقروض کیسے اور کہاں اس قرض کی رقم خرچ کرے گا لیکن یہ ماڈرن مہاجن لائھی لیے ہر وقت ہمارے سر پر کھڑا رہتا ہے اور dictate کرتا ہے کہ کہاں تم یہ قرض کی رقم خرچ کر سکتے ہو اور کہاں نہیں کر سکتے۔ مثلاً پاکستان کا پٹرول کا ماہانہ بل 2.27 ملین ڈالر ہوتا ہے جس کی ادائیگی سے خزانے پر زلزلہ آ جاتا ہے پٹرول سے فضائی آلودگی کا مسئلہ بھی کھڑا ہو جاتا ہے۔ چین نے اپنی پوری توجہ اس طرف مبذول کی ہوئی ہے کہ الیکٹریک گاڑیاں اور ٹرک تیار کرے۔ ضرورت اس امر کی تھی کہ ان الیکٹریک گاڑیوں پر ٹیکس کم کیا جائے تاکہ پاکستان میں پٹرول کے اتنے بڑے بل میں زیادہ سے زیادہ کمی کر سکے لیکن IMF نے الیکٹریک ڈیمولر پر ٹیکس کم کرنے کی اجازت نہیں دی کیونکہ اس سے پاکستان کے ساتھ ساتھ امریکہ کے دشمن چین کو بھی فائدہ پہنچتا تھا۔ ہم نے یہ سسر کہہ کر یہ ٹیکس کم نہیں کیا۔ گویا ہم پٹرول کا بھاری بل بھی ادا کرتے رہیں گے اور پاکستان کی فضاؤں کو آلودہ بھی کرتے رہیں گے۔

بجٹ میں تنخواہ اور پنشن میں 17% اضافہ کیا گیا جبکہ مہنگائی بے قابو ہوتی جا رہی ہے۔ دفاعی بجٹ بڑھایا گیا ہے جس کی مخالفت نہیں کی جاسکتی لیکن سیاسی عدم استحکام مسلسل سلامتی کے لیے بڑا خطرہ ہے۔ بیکری کی اشیاء اور گھریلو استعمال کے مصالحوں پر 18% جی ایس ٹی لگا دیا گیا ہے۔ علاوہ ازیں بجٹ میں 150 ارب کے نئے ٹیکس لگائے گئے ہیں جن میں انسانی بنیادی ضروریات کی اشیاء بھی شامل ہیں مثلاً گھی، خوردنی تیل اور یہ فہرست اتنی طویل ہے کہ تحریر بہت پھیل جائے گی اس سب کچھ کے باوجود حسب معمول حکومت کا دعویٰ ہے کہ غریب آدمی متاثر نہیں ہوگا۔ قصہ کوتاہ معاشی طور پر ملک آگے بڑھنے کی بجائے پسپائی پر ہے حکومت کی کوئی واضح اور مثبت معاشی پالیسی سامنے نہیں آئی۔ البتہ زبانی دعوؤں میں ہر آن زمین و آسمان کے قلابے ملائے جاتے ہیں۔ عوام گزشتہ چالیس سال سے ایک ہی قسم کے نعرے اور دعوے سن کر تنگ آچکے ہیں عوام اب ان دعوؤں کو الفاظ کی شعبہ بازی قرار دیتے ہیں اور سوشل میڈیا پر اپنے جذبات کا اظہار بھی کرتے رہتے ہیں۔ رقم کے نزدیک

”شرفا“ کی حکومت مرکز میں ہو یا پنجاب میں چونکہ بانی پی ٹی آئی کے حوالے سے کوئی بیانیہ بنانے میں بڑی طرح ناکام ہوئی ہے۔ لہذا مقتدرہ کے نزدیک ان کی اصل ناکامی یہ ہے اور یہ ناقابل معافی جرم ہے۔ مقتدرہ سمجھتی ہے کہ خراب کارکردگی حکومت کی ہے اور زلزلہ فوج پر گرتا ہے عوام سمجھتی ہے کہ ایسی حکومت فارم 47 کے ذریعے لائی گئی ہے۔ لہذا مقتدرہ سے بھی بعد پیدا ہونا منطقی بات تھی۔ مقتدرہ کے مطابق حکومت کی ناکامیوں کا ملہ اُس پر گر رہا ہے لہذا اب وہ اس سے نجات حاصل کرنا چاہتی ہے لیکن مقتدرہ کے معاملات چونکہ بانی پی ٹی آئی سے بھی ملنے نہیں ہو رہے۔ لہذا معاملہ فی الحال ملتوی ہوتا جا رہا ہے۔ قارئین یہ بات بھی نوٹ کریں کہ امریکہ اسرائیل اور ایران کی جنگ بندی کے حوالے سے جو پاکستان نے نیک نامی کمائی اور دنیا بھر میں پاکستان کا نام سامنے آیا ہے۔ اُس میں بھی عالمی سطح پر خاص طور پر امریکہ براہ راست معاملہ آرمی چیف عاصم منیر سے کر رہا ہے اور حکومت کو ignore کر رہا ہے۔ امریکہ کے نائب صدر J.D.Vance کا یہ کہنا کہ ان کا بھارت سے تعلق ان کی بیوی کی وجہ سے ہے اور پاکستان سے تعلق عاصم منیر کی وجہ سے معنی خیز ہے۔ اس کی ایک وجہ یقیناً یہ بھی ہے کہ وزیر اعظم صاحب نے ساری دنیا کے سامنے ٹرمپ کی تعریف تو ویسے ہی نہیں بے جا چاہی اور عجیب و غریب حرکات کیں۔ اُس سے وزیر اعظم پاکستان کے عہدہ کی بے حرمتی ہوئی۔ قارئین کو یاد ہوگا کہ وزیر اعظم صاحب کے اس طرز عمل پر ٹرمپ نے میڈیا کے سامنے کہا تھا کہ جو کچھ میرے سامنے کہتے ہو میری بیوی کے سامنے بھی کہو یہ پاکستان کے لیے بہت تو ہیں آمیز جملہ تھا۔ بہر حال سیاسی عدم استحکام اور معاشی گراؤ کی وجہ سے ”شرفا“ کی دونوں حکومتیں اسٹیبلشمنٹ پر بوجھ بن گئیں ہیں جسے اتارنا اب ان کی مجبوری بن گئی ہے۔ بہر حال دہشت گردی، سیاسی عدم استحکام، کشمیر میں روز بروز بڑھتی ہوئی عوامی تحریک، گلگت بلتستان میں ہونے والے انتخابات پر رد عمل اور نہ جانے کتنے داخلی اور خارجی مسائل میں گھرے ہوئے پاکستان کے عوام کو اس بجٹ سے مزید نکالیف اور پریشانی میں ڈھکیل دیا گیا ہے اللہ ہمارے گناہوں کو معاف کرے اور پاکستان پر رحم فرمائے اور ہمیں توفیق دے کہ ہم اس پر سنجیدگی سے غور کریں کہ ہماری زبوں حالی کی کیا اسباب ہیں۔



..... خداؤں کی زد میں ہوں!

شوکت اللہ شاکر

فاروق روکھڑی کا یہ شعر:

ابلیس! تیری ایک خدا سے نہ بن سکی
مجھ کو بھی دیکھ کتنے خداؤں کی زد میں ہوں
محض ایک شعری تخیل نہیں بلکہ ایمان کی دنیا میں
اترنے والا ایک گہرا، جھجھوڑ دینے والا سوال ہے:

یہ شعر ابلیس کی ناکامی، اس کی مردودیت اور رائدہ درگاہ ہونے کو محض ایک تاریخی واقعہ بنا کر پیش نہیں کرتا، بلکہ اسے ہر اس شخص کے سامنے ایک زندہ اور روشن آئینے کی صورت رکھ دیتا ہے جو ایمان کا داعی ہو، شعوری طور پر خود کو سچا مومن سمجھتا ہو، اور بالفعل اقامت دین کی جدوجہد میں اپنی آزاد مرضی سے ایک قافلے کا راہی اور شریک بن چکا ہو۔

ابلیس اللہ تعالیٰ کے ایک ہی حکم پر ٹھوکر کھا گیا۔ اس کی سرکشی واضح تھی، اس کا اکتبار نمایاں، اور اس کی حکم عدولی اعلانیہ۔ اس نے آدمؑ کو جہدے سے انکار کیا اور ہمیشہ کے لیے مردود و پتھر۔ اس کے مقابلے میں ایمان کا دعویٰ رکھنے والا انسان خصوصاً وہ جو اقامت دین کے عظیم مقصد کے لیے اٹھ کھڑا ہوتا ہے، اس کی آزمائش کہیں زیادہ نازک، باریک اور طویل ہوتی ہے۔ وہ پورے شعور اور یقین کے ساتھ اعلان کرتا ہے:

﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ
الْعَالَمِينَ﴾ (الانعام) ”بے شک میری نماز، میری قربانی، میری زندگی اور میری موت اللہ ہی کے لیے ہے جو تمام جہانوں کا رب ہے۔“

گو یا دل کی گہرائیوں سے یہ عہد ہراتا ہے۔
میری زندگی کا مقصد تیرے دین کی سرفرازی
میں اسی لیے مسلمان، میں اسی لیے نمازی
وہ اللہ کی پکار پر لبیک کہہ دیتا ہے، بہت سے ظاہری
دنیاوی کام، دھندے اور سہولتیں چھوڑ دیتا ہے، مگر اصل
امتحان اس کے بعد شروع ہوتا ہے۔ اقامت دین کی جدوجہد

کے تقاضوں کو پورا کرنے کے سفر میں قدم قدم پر رکاوٹیں
حائل ہو جاتی ہیں۔ یہی وہ نازک مرحلہ ہے جہاں دل ایک
شدید اور دردناک کشمکش میں مبتلا ہو جاتا ہے، جیسا کہ شاعر
نے کہا:

ایمان مجھے روکے ہے جو کھینچے ہے مجھے کفر
کعبہ میرے پیچھے ہے کیسا مرے آگے
یہ کشمکش دراصل ایک طرف دین کے مطالبات اور
دوسری طرف دنیا کے تقاضوں کے درمیان فیصلہ کن معرکہ
ہے۔ یہ وہ کڑا امتحان ہے جہاں بہت سے لوگ لغزش کھا
جاتے ہیں۔ اگر اس مقام پر کوئی شخص دنیاوی تقاضوں کو
دین پر مقدم کر لے تو گویا وہ عملاً اپنے دعوائے ایمان سے
منحرف ہو جاتا ہے۔ زبان پر تو لا الہ الا اللہ باقی رہتا
ہے، مگر عمل میں خواہش نفس، مفاد، آسائش اور مصلحت
اس کے معبود بن جاتے ہیں۔

قرآن کریم اس خطرناک حقیقت کو پوری وضاحت
کے ساتھ یوں بے نقاب کرتا ہے:

﴿أَفَرَأَيْتَ مَنِ اتَّخَذَ إِلَهَهُ هَوَاهُ﴾ (الہاشیہ: 23)
”کیا تم نے اسے دیکھا جس نے اپنی خواہش کو اپنا معبود
بنالیا؟“

آج کا المیہ یہی ہے کہ ہم بیک وقت کئی خداؤں کی زد
میں ہیں۔ مال و دولت، کاروبار، دکان، دفتر، ادارہ،
ملازمت، بیوی بچے اور معاشی ذمہ داریاں یہ سب اگر اللہ
کی اطاعت کے تابع نہ رہیں تو آہستہ آہستہ ہمارے پاؤں کی
بیڑیاں بن جاتی ہیں۔ ہم سجدہ تو اللہ کو کرتے ہیں، مگر فیصلے
ان زمینی خداؤں کے اشاروں پر کرنے لگتے ہیں۔

حالانکہ سچا انقلابی وہی ہے جو اللہ کی پکار پر لبیک کہہ کر
واقعی اسی کا ہو جائے۔ جو یہ حقیقت سمجھ لے کہ دین کا کام
دنیاوی امور کو مقدم رکھ کر نہیں، بلکہ دین کو مقدم رکھ کر ہی
انجام دیا جاسکتا ہے۔ دنیا کے کام اگر دین کے تابع ہوں تو
نعمت بن جاتے ہیں، اور اگر دین پر حاوی ہو جائیں تو یہی

سب سے بڑی آزمائش بن جاتے ہیں۔

ان زمینی خداؤں کے شکنجے سے نکلنے کا راستہ ایک ہی ہے،
جسے علامہ اقبال نے ہمیشہ کے لیے امر کر دیا:

یہ ایک سجدہ جسے تو گراں سمجھتا ہے
ہزار سجدے سے دیتا ہے آدمی کو نجات
یعنی وہ ایک سجدہ جو صرف اللہ کے لیے ہو، جو ہر
خوف، ہر مفاد اور ہر خواہش سے آزاد ہو وہی انسان کو
ہزاروں جھوٹے سجدوں سے نجات دیتا ہے۔

اقامت دین کی جدوجہد دراصل اسی اخلاص، اسی
توحید اور اسی یکسوئی کا نام ہے۔

اگر اقامت دین کا راہی دین کے کام کو دنیاوی
کاموں پر ترجیح دے، دین کو مقدم رکھے، اور دنیا کے
کاموں کو دین کے تابع کر دے، بلکہ اگر دین کے لیے دنیا
کی کچھ قربانی بھی دینی پڑے تو خوش دلی سے دے۔ تو پھر
واقعی اُسے یہ حق پہنچتا ہے کہ وہ پورے شعور اور یقین کے
ساتھ ابلیس کو لاکا کر رکھ سکے:

ابلیس! تیری تو ایک خدا سے نہ بن سکی، اور میں زمینی
خداؤں کی زد میں رہ کر بھی ایک اللہ کا ہی ہو کر رہا۔
اللہ سبحانہ و تعالیٰ ہمیں اخلاص نیت، توحید خالص
اور دین کو ہر شے پر مقدم رکھنے کی توفیق عطا فرمائے۔
آمین یا رب العالمین!

دعائے مغفرت

- ☆ تنظیم اسلامی لاہور شرقی کے بمتدی رفیق محترم شبیر احمد
کی والدہ محترمہ وفات پا گئیں۔
- ☆ نائب ناظم اعلیٰ و امیر حلقہ بہاول نگر محترم پروفیسر محمود اسلم
کی ہمیشہ فضاے الہی سے وفات پا گئیں۔
- ☆ امیر حلقہ کراچی و سٹی محترم خالد محمود کی ہمیشہ وفات
پا گئیں۔
- ☆ حلقہ پنجاب جنوبی، نیولٹان کے ملتزم رفیق محترم
محمد طارق سومرو کی چھوٹی بہن وفات پا گئیں۔

برائے تعزیت: 0302-7438252
اللہ تعالیٰ مرحومین کی مغفرت فرمائے اور
پس ماندگان کو صبر جمیل کی توفیق دے۔ قارئین سے بھی
ان کے لیے دعائے مغفرت کی اپیل ہے۔

اللَّهُمَّ اغْفِرْ لَهُمْ وَارْحَمْهُمْ وَأَدْخِلْهُمْ
فِي رَحْمَتِكَ وَحَسْبِنُجْمُهُمْ حَسَابًا يُسِيرًا

دل اگر اس خاک میں زندہ و میدار ہو

عامرہ احسان

amira.pk@gmail.com

ابھی امریکہ اسرائیل کی چھیڑی جنگ پر بلند بانگ اعلانات کے ساتھ ایران سے جنگ بندی معاہدے کی سیانسی پھیلنے نہ پڑی تھی، گونج کی بازگشت باقی تھی کہ امریکہ نے دوبارہ ایرانی ساحل پر ڈرون حملہ کر دیا۔ ساتھ ہی ایرانی حملے سے کویت اور بحرین میں فوراً ہوائی سائرن بج اُٹھے! اس مرتبہ بحرین کی رہائشی عمارت کو نقصان پہنچا۔ اگرچہ اموات نہ ہوئیں۔ کویت نے شدید غم و غصے کا اظہار کرتے ہوئے کہا کہ یہ گھناؤنی جارحیت ہماری خود مختاری کی مکمل خلاف ورزی ہے۔ تمام علاقائی اور بین الاقوامی امن کی کوششوں کو خاک میں ملانے کے مترادف ہے۔ یاد رہے کہ اسرائیلی اور صیہونی لابی جنگ بندی قبول کرنے پر رضامند نہ تھی۔ ادھر رہائشی بلڈنگ پر حملہ حرمت والے ماہِ محرم کی بھی نفی ہے۔ گویم مشکل و گرنہ گویم مشکل۔

یہ لامتناہی سلسلہ ہائے جنگ جو مستقل الجھاء بڑھانے پھیلانے پر کمر بستہ طاقتیں بھند ہیں، علاقائی بحران کا آرمیگنڈون کی طرف رخ ہے؟ ٹرمپ یورپ کو بھی ملوث کرنا چاہتا ہے..... اسی ضمن میں دھیان بنانے کو دوسری طرف ورلڈ کپ میں گرم خون جو انیاں مصروف کر رکھی ہیں۔ پچھلے عالمی جنگوں کے تجربات نے انہیں یہ ضرور سکھا دیا ہے کہ اپنے بڑے ممالک درہم برہم کرنے کی بجائے انہیں مصروف رکھتا کہ وہ مظاہروں کی بجائے خون کا ابال کہیں اور نکالیں۔ معاشی سرگرمی، ذوقی امریکی معیشت کا بھی مداوا کر سکے۔ باقی دنیا کا سکیوریٹیوں پر بیٹھی نعرے لگائے۔ اہم ترین کام پس پشت چلے جائیں اور نعرہ رانج الوقت عنایت علی خان مرحوم کا استعمال ہو۔ ذرا یہ ورلڈ کپ ہو لے پھر اس کے بعد دیکھیں گے! 'سوتساویر ایسی ہی شائع ہوئیں کہ مسلم ممالک میں غزہ، شام، لبنان یا فلسطینی ممالک میں جنگی برادری کی بجائے نگاہیں بال پر مرکوز ہیں۔ جبکہ غزہ کا قدیم ترین فٹ بال سٹیڈیم بے دخل فلسطینیوں کی خیمہ بستی ہے، جہاں چھپن شپ میچ ہوتے تھے اب اسرائیلی 'چیمپینز یون' کے ہاتھوں پناہ گزینوں کے کیپ ہیں! انقور تو! کونو فردہ حسنین۔

غزہ پر اسرائیلی حملے تقریباً روزمرہ کی بنیاد پر جاری ہیں۔ ڈرون اور فائر جیٹ۔ ظاہری جنگ بندی کے باوجود نہ صرف نیشنوں کی کس پرسی میں بیٹھے نشاندہ بن رہے ہیں۔ بلکہ اسرائیل تقسیم کی پہلی لائن آہستہ آہستہ کھسکا کر غزہ کا علاقہ نگل رہا ہے۔ المصدردگاؤں میں 500 میٹر مزید لے چکا ہے۔ تین یا ہوا کا اعلان ہے کہ دریائے اردن اور سمندر کے درمیان کہیں دو ریاستوں کی گنجائش نہیں ہے۔ ساتھ ہی اسرائیل کا فخر یہ دعویٰ ہے کہ اس کے فوجیوں نے جنوبی شام میں اسرائیل کے زیر قبضہ علاقے میں کئی مسلح دہشت گرد مار دیے ہیں۔ نیز وہ یہ سلسلہ جاری رکھے گا، جہاں کہیں بھی خطرہ محسوس کرے گا۔ یہ یو این کا بنایا ہوا محفوظ بفر زون ہے جہاں اسرائیل گھس بیٹھا ہے۔ گولان پہاڑیوں کے ساتھ جس پر اس نے اضافی 90 مربع میل، شام کے اپنے غیر قانونی قبضے میں لے رکھے ہیں۔ بشار الاسد (صرف 7 فی صد مخصوص فرقے کی آبادی کا نمائندہ!) باقی ملک کی اکثریتی آبادی پر 50 سال پہلے باپ حافظ الاسد اور پھر بیٹا بشار الاسد ملک بھر پر قابض رہے۔

عالمی مہاجرین کا دن امریکی سپر پاور کی بوٹ تلے جب 20 جون 2026 کو منایا گیا تو دنیا بھر میں 117.8 ملین افراد (جنگوں کی بنا پر) مہاجر ہیں۔ جبری بے وطنی میں UNRWA کے تحت لاکھوں فلسطینی بھی مہاجر ہیں۔ افغانستان، شام، سوڈان سے بڑی تعداد بے گھر ہوئی جو رفتہ رفتہ گھرونی۔ شام کی 14 سالہ مسلط کی گئی جنگ (بشار الاسد و حمایتیوں کے ہاتھوں) سب سے بڑی مہاجرت کا عذاب ہمراہ لائی۔ ایک تہائی آبادی ملک سے بے دخل ہو گئی۔ ترکی، لبنان، اردن اور جہاں کہیں پناہ ملی جا سکی۔ یہ ایک دن کا قصہ نہیں۔ مسلم آبادیاں بالخصوص نشانہ بنائی گئی ہیں۔ یاد رہے کہ گریٹر اسرائیل کی کہانی کا اہم حصہ شام ہے۔ اسرائیل اسی بنا پر ایران امریکہ مذاکرات اور دھیان بنانے رکھنے کے پس پردہ غزہ تا شام اپنے قدم بڑھاتا چلا جا رہا ہے۔ یہ خوش فہمی نہ رہے کہ

60 روزہ جنگ بندی ہوگی اور کہانی ختم۔

اب ٹرمپ نیٹو پر شدید ناراض کیوں بیٹھا ہے۔ نیٹو کی ہمراہی کیوں، کہاں ضروری ہے جو نیٹو سہ براہ ٹرمپ کے شکوے دور کرنے امریکہ گیا ہے؟ گلوبل 'وار لارڈ' ایران پر حملے میں ساتھ نہ دینے پر یورپی طاقتوں سے بگڑا بیٹھا ہے۔ جس پر مارک رٹے (Rutte) نے مجبوراً راز ہائے درون خانہ کھول دیئے کہا کہ 4 تا 5 ہزار امریکی جہاز یورپی اڈوں سے اس جنگ میں پرواز کرتے رہے۔ حتیٰ کہ اٹلی نے 500 جہاز اڑانے کی اجازت دی۔ رومانیہ کو اپنی کمرشل پروازیں کم کرنی پڑیں تاکہ امریکی ٹینکر ایئر پورٹ پر رکھے جا سکیں! ہمز کے دفاع اور دھماکہ خیز (Mines) بارودی سرنگیں بٹانے میں بھی یورپی اتحادیوں نے مدد دی۔ ہاں یہ ضرور ہے کہ یورپی قوموں نے کھلے عام اس جنگ میں بھر پور شمولیت سے انکار کیا کہ یہ یورپ کی جنگ نہیں ہے۔ (یوں بھی یورپی عوام غزہ جنگ اور ویسی ہی مزید جنگوں پر نہایت حساس رہے سو یہ یورپ کی مجبوری تھی!) مارک رٹے نے یہ بھی کہا کہ: "اس جنگ کی قانونی حیثیت تھی۔ جنگی قوانین کی خلاف ورزی بھی اس جنگ میں ہوتی رہی۔ یورپ نے بات چیت پر زور دیا۔"

ایران کو اس پر موقع مل گیا اور فوراً نیٹو پر جنگ میں شراکت کا الزام دیا۔ کہ اس جنگ سے جانی نقصان، بشری تھکاوٹ اور وسیع تر تیل کا نقصان ہوا۔ ان تمام ممالک کو اپنے عوام اور دنیا کو اس کی وضاحت دینی ہوگی کہ وہ اس جنگ کا حصہ کیوں بنے؟ سو نیٹو میاں، ٹرمپ کو راضی نہ کر سکے، الٹا جنگ ان کے گلے بڑھ گئی! اس کے ساتھ ہی اٹلی میں بھی وزیر اعظم کی شامت آگئی! یورپ کے ایوانوں میں، اپوزیشن اور شہریوں نے بھی سوال اٹھادیئے۔ اٹلی میں کہا گیا کہ یا تو حکومت ہمیں گمراہ کر رہی ہے یا رٹے کو دل کا دورہ پڑ گیا ہے۔ (پہلے تو نہ پڑا تھا شاید پڑ جائے!)

سارہ ہتین یا ہوکی بیوی نے لوگوں کی ہمدردی لینے کو کہا: میرے بچوں پر ذاتی حملے کیے جا رہے ہیں۔ ایک برطانوی نے پوچھا: کیا تمہارے بچے فاقوں سے مر رہے ہیں؟ کیا ان پر بمباری ہوئی؟ کیا تم نے انہیں پلاسٹک کے تھیلوں میں وصول کیا؟ کیا جب وہ پانی حاصل کرنے کی کوشش میں تھے تو ان پر گولیاں چلیں یا ان کی

امریکہ۔ ایران مذاکرات میں پاکستان کا کردار قابل تحسین ہے، اپنے گھر کو درست کرنے پر بھی توجہ دی جائے۔ عوام کو اُن کے تمام آئینی حقوق دیئے جائیں گے تو اُن کی ناراضگی دور ہوگی۔ ملکی سالمیت کے لیے قرآن و سنت کی بالادستی والے نظام کا نفاذ ناگزیر ہے۔

شجاع الدین شیخ

امریکہ، ایران مذاکرات میں پاکستان کا کردار قابل تحسین، اپنے گھر کو درست کرنے پر بھی توجہ دی جائے۔ عوام کو اُن کے تمام آئینی حقوق دیئے جائیں گے تو اُن کی ناراضگی دور ہوگی۔ ملکی سالمیت کے لیے قرآن و سنت کی بالادستی والے نظام کا نفاذ ناگزیر ہے۔ ان خیالات کا اظہار تنظیم اسلامی کے امیر شجاع الدین شیخ نے ایک بیان میں کیا۔ انہوں نے کہا کہ عالمی سطح پر مذاکراتی عمل کو شروع کروانے میں پاکستان نے جس طرح مثبت کردار ادا کیا وہ خوش آمدند ہے اور اُسے عالمی سطح پر بھی سراہا گیا ہے۔ اب اس سے آگے بڑھ کر اپنے گھر کو درست کرنے اور پھر عالم اسلام کے اتحاد کے لیے کمر کئے کی ضرورت ہے۔ انہوں نے کہا کہ بلوچستان اور کے پی میں تشدد کے بڑھتے ہوئے واقعات لمحہ فکریہ ہیں اور اگرچہ اس میں 'قذافی ہندوستان' کا بھی کردار ہے لیکن اس میں بھی شک کی گنجائش نہیں کہ ان صوبوں کے عوام کے ساتھ کی گئی زیادتیوں کے نتیجے میں عدم اعتماد اور ناراضگی کی فضا پیدا ہوئی، جس کا جلد از جلد ازالہ کیا جانا ضروری ہے۔ پھر یہ کہ آزاد کشمیر میں عوامی احتجاج پر حکومتی کریک ڈاؤن سے نہ صرف پاکستان کے کشمیر پر اصولی موقف میں کمزوری پیدا ہوئی ہے بلکہ بھارت سمیت پاکستان دشمن قوتیں آزاد کشمیر کے حالات کو مزید بگاڑنے کے لیے متحرک ہو چکی ہیں۔ انہوں نے کہا کہ برادر مسلم ملک افغانستان کے ساتھ کشیدگی کو کم کرنے کے لیے مذاکرات کا لاخراہ عمل اختیار کیا جائے۔ حقیقت یہ ہے کہ عالمی سطح پر اگر پاکستان نے مستقبل میں مسلم ممالک کے اتحاد و اتفاق کے لیے کوئی کام کرنا ہے تو پہلے اپنے گھر کو درست کرنا ہوگا۔ عوام کے تمام حقوق کی پاسداری کرنا ہوگی۔ سیاسی، معاشی، معاشرتی، عدالتی الغرض انفرادی اور اجتماعی ہر سطح پر اسلام کے عادلانہ نظام کا نفاذ کرنا ہوگا۔ امیر تنظیم نے کہا کہ ملکی سالمیت اور اُمتِ مسلمہ کی فلاح و بہبود کے بڑے مشن کو ادا کرنے کے لیے پاکستان میں قرآن و سنت کی بالادستی قائم کر کے ملک کو حقیقی معنوں میں ایک اسلامی فلاحی ریاست بنانا ہم سب کی مشترکہ ذمہ داری ہے۔ (جاری کردہ: مرکزی شعبہ نشر و اشاعت، تنظیم اسلامی، پاکستان)

پسلیاں توڑی گئیں؟ تمہارے مجرم شوہر نے یہ سب غزہ کے بچوں سے کیا! یہ بات 2 ارب مسلمانوں میں سے کسی نے نہ کہی! یہ تو حساس برطانوی نے پوچھا! صرف 77 لاکھ اسرائیلی ہیں اور 2 ارب مسلمان انہیں مقدس ترین سرزمین اور اس کی ہیرے موتیوں سے زیادہ قیمتی پر عزیزیت قوم کو کچلنے دے رہے ہیں؟ 9 ارب انسان امریکہ کے ٹرپ کو کھلے عام اور یورپی طاقتوں کو ڈھکے چھپے اسرائیل کی اس خونیں جنگ میں مدد دیتے تماش بین ہیں؟ یہ سارا کھیل دنیا کے حکمرانوں کا ہے۔ یہ وہ طبقہ ہے جسے یہ یگان ہے کہ وہ ہمیشہ زندہ رہیں گے۔ نہ موت آئے گی۔ نہ آگے کوئی پوچھ گچھ احتساب ہوگا۔ ہند رجب، فلسطینی بچی کو 52 ویں بنا لیں گے مارا تھا تو 335 گولیاں برسائی تھیں۔ اسلحے کی فراوانی اور 2 ارب مسلمان شادیوں کی خوشی میں، انتخاب جیت کر ہوائی فائرنگ تو کر سکتے ہیں مگر ان کے اسلحہ خانوں میں وہ گولی ایجاد نہ ہو سکی جو تین یا ہو، بن گویر، بے ذلیل سوئٹچ (یہ اس کا نام ہے، گالی نہیں دی!) کے سینے میں اتر سکتی؟ 20 جون کو اسی 52 ویں بنا لیں گے کا کمانڈر لبنان جنگ میں مارا گیا! کب تک احتساب سے بچو گے.....؟

یورپ بھر میں شدید گرمی، موسمیاتی تبدیلی کے ہاتھوں ریکارڈ شکن ہے! جرمنی کا ریکارڈ ٹوٹ گیا۔ جرمنی، بلیجم، نیدرلینڈ، سپین، فرانس میں گرمی سے اموات بڑھ گئیں۔ اس شدت سے صحت، ماحولیاتی، حیاتیاتی نظام پر، زراعت اور لیبر پر اثرات مرتب ہوں گے۔ سویٹزر لینڈ میں نیکلیئر پاور پلانٹ بند کر دیئے گئے۔ ریل سروس کولون تا جیرس بند ہو گئی۔ قومی کچھلر تماشے روکنے پڑے۔ اب سوائے سر پر پانی ڈالنے کے اور تفریح ممکن نہیں۔ گرم جسم کے ساتھ ٹھنڈے پانی میں کودنا بھی جان لیوا ثابت ہو سکتا ہے۔ جیرس میں پریڈ مارچ روک دی گئی۔ جاؤ اب اسرائیل کو بم بھیجو اور بم پھاڑو۔ مکافات عمل تو ہوگا۔ اللہ ہوش عطا فرمائے۔ الحمد للہ یورپ میں باضمیر افراد کی بھی کمی نہیں جنہوں نے نظام دنیا درست کرنے کو ان جنگی سالوں میں بے پناہ قربانیاں دیں جب ہمارے بڑے بڑے دم سادھے بیٹھے تھے۔ اللہ نے بہتوں کو ایمان سے بھی نوازا۔ دل کی زندگی مطلوب ہے مشرق میں ہو یا مغرب میں!

دل اگر اس خاک میں زندہ و بیدار ہو تیری نگہ توڑ دے آئینہ مہر و ماہ



قرآن حکیم کی فکری و عملی رہنمائی (آن لائن کورس)

محترم ڈاکٹر اسرار احمدؒ کے بذات خود مرتب اور بیان کردہ

قرآن حکیم کے منتخب نصاب پر مشتمل۔ الہدی سیریز کے 44 آڈیو لیکچرز

Learning Management System

موبائل فون پر لیکچر سنیں۔ موبائل فون پر بیچر حل کریں۔ موبائل فون پر رزلٹ حاصل کریں

Sign up at: www.QuranAcademyLahore.com

Whatsapp: 03334470224

مرکزی انجمن خدام القرآن 36-K Model Town Lahore

گرمی کی لہر اور انسانی جسم

ڈاکٹر عائشہ انور

فوڈ پوائزنگ، دست لگ جانا، گھبراہٹ کا ہونا، جھپٹس، ہیضہ اور یرقان شامل ہیں۔

گرمی کے موسم میں پسینہ زیادہ آتا ہے، اس کے لیے آپ ڈیوڈرنٹ (عطر) کا استعمال کریں تاکہ پسینے کی بو سے محفوظ رہ سکیں۔ اس کے علاوہ موسم گرما میں آنکھیں بھی خراب ہو جاتی ہیں، اس لیے باہر نکلنے وقت دھوپ سے بچاؤ کے لیے چشمہ استعمال کریں اور دن میں 5 سے 6 مرتبہ ٹھنڈے پانی سے چہرہ دھوئیں اور آنکھوں پر پانی ڈالیں، پیدل چلنے والے حضرات و خواتین چھتری یا چادر کا استعمال ضرور کریں کیونکہ تیز سورج کی شعاعیں اور ان کی تپش سے آپ کی جلد خراب ہو جاتی ہے یا جل بھی سکتی ہے، کیونکہ چہرے کی جلد انتہائی نازک ہوتی ہے۔

گرمی سے بچاؤ کے لیے مزید احتیاطی تدابیر

سب سے پہلے تو آپ گرمیوں میں پانی کی مقدار بڑھا دیں تاکہ جسم میں پانی کی کمی نہ ہو اس کے لیے آپ مشروبات کا استعمال بھی کر سکتے ہیں، جس میں لیموں پانی، ستو، لمبی اور گنے کا رس قابل ذکر ہیں، جو جسم کے درجہ حرارت کو کم کرنے میں مددگار ہیں، اس کے علاوہ سبزیوں کا استعمال بھی بڑھا دیں تاکہ گرمی کی شدت سے ہمارا معدہ تندرست رہے اور ہمارا جسم بھی گرمی کی شدت اور اثرات سے محفوظ رہ سکے، سبزیوں کے ساتھ دہی، کھیرے اور پودینے کا رس بھی گرمیوں میں انتہائی مفید ہوتا ہے، یہ ہمارے کھانوں کے جلد باض کے لیے بہت ضروری ہے۔ گرمیوں میں ہمیشہ تازہ خوراک کا استعمال کریں، باسی کھانوں سے اجتناب کریں، موسم گرما میں تربوز، خربوزہ، کھیرا، انگور اور لیموں کا استعمال زیادہ سے زیادہ کرنا چاہیے، کیونکہ ان میں پانی کی مقدار زیادہ ہوتی ہے اور یہ جسم کا درجہ حرارت کم رکھنے میں بھی مدد کرتے ہیں اور ان کے استعمال سے خون بھی پتلا رہتا ہے، جس سے بلڈ پریشر کے مریضوں کو بھی فائدہ ہوتا ہے۔

بوڑھے اور ایسے افراد جو دل کے امراض میں مبتلا ہیں، ان کی احتیاط خاص طور پر کریں، انہیں ٹھنڈے کمرے میں رکھیں جہاں تازہ ہوا بھی آتی ہو، اس کے علاوہ غیر ضروری طور پر گھر سے باہر نہ نکلیں، خاص طور پر دوپہر 12 بجے سے شام 4 بجے تک باہر نہ جائیں اور اگر باہر جانا ضروری ہے تو سر اور چہرے کو کسی کپڑے سے

براہ راست کرنوں سے متاثر ہونے کے سبب زیادہ لاحق ہو سکتا ہے۔ یہ مرض عموماً زیادہ عمر کے لوگوں کو ہوجاتا ہے۔ البتہ یورپ میں اس کے مریض بہت زیادہ، مگر مختلف عمر کے پائے جاتے ہیں۔ یہ مرض جسم کے دفاعی نظام پر اثر انداز ہوتا ہے۔ بروقت تشخیص و علاج نہ ہونے کے سبب موت کا باعث بھی بن سکتا ہے۔ ایسے زیادہ تر امراض کا شکار، وہ افراد ہوتے ہیں، جو کارخانوں، فیکٹریوں یا تعمیراتی کاموں پر ہوتے ہیں۔ وہ افراد جن کے ذمے دھوپ میں ڈیوٹی انجام دینا ہو، مثلاً سیوری گاڑی ڈرائیور، سار جنس، اور ایسے افراد جنہیں سر چھپانے کا ٹھکانہ میسر نہ ہو یا فوج، پولیس کے محکموں سے وابستہ افراد بھی ان امراض کا شکار ہو سکتے ہیں۔ نیز وہ افراد بھی، جو دن بھر شدید گرمی میں بھوکے، ننگے پھرتے رہیں اور رات کو کھلے فریزر میں پڑے کھانوں اور بازاری اشیاء کی بجائے تازہ سبزیوں اور پھلوں کا استعمال مفید ہے

آسمان تلے سو جائیں تو انہیں Hyper Thermia کا مرض لاحق ہوجانے کے امکانات بہت زیادہ ہوتے ہیں۔ انہیں چاہیے کہ ہلکے پھلکے اور ڈھیلے ڈھالے کپڑے پہنیں، جب بھی پسینہ آئے تو فوراً ہوا میں نہ جائیں، پہلے اسے خشک کریں پھر ہوا میں بیٹھیں۔ پانی کا استعمال، جس قدر بڑھا سکیں، بڑھا دیں، تاکہ جسم کے اندرونی نظام کچھ حد تک توازن میں رہیں۔

احتیاطی تدابیر برائے موسم گرما:

موسم کوئی بھی ہو ہمیں احتیاط کی ضرورت ہوتی ہے لیکن باقی موسموں کی نسبت ہمیں گرمی کی شدت سے بچنے کے لیے احتیاطی تدابیر اپنانے کی ضرورت زیادہ پڑتی ہے کیونکہ اگر آپ احتیاط نہیں کرتے تو اس گرم موسم میں آپ بیمار پڑ سکتے ہیں اور کئی ایسی بیماریاں کا شکار ہو سکتے ہیں جو جان لیوا بھی ہیں، موسم گرما کے امراض میں لوگنا، سردرد ہونا، بخار ہوجانا، پھوڑے پھنسیاں نکل آنا، بھوک کی کمی،

ہمارے یہاں عموماً سال کے بارہ مہینوں میں سے آٹھ ماہ گرمی پڑتی ہے، صرف دو مہینے سردی رہتی ہے تو دو مہینے موسم معتدل سارہتا ہے۔ رواں مہینہ گرمی کی شدت کا مہینہ ہے، مگر اپریل تا اگست پورا ملک گرمی کی شدید لپیٹ میں رہتا ہے۔

سورج کی گرمی اور تیز شعاعیں سب سے زیادہ انسانی جلد پر اثر انداز ہوتی ہیں۔ یہ اثرات صرف خلیات اور نشوونما تک محدود نہیں ہوتے، بلکہ ذی این اے اور جینز تک متاثر ہو سکتے ہیں۔ اس وقت جلد کی سرطان کی ایک بہت بڑی وجہ یا لہر انکٹ شعاعیں ہی ہیں۔

عموماً گرمی میں بہت زیادہ پسینہ آتا ہے، جس کے بعد سارا جسم ٹھنڈا ہوجاتا ہے۔ پسینے کے اخراج سے جسم سے نمکیات (Electrolytes) کا اخراج بھی بڑھ جاتا ہے۔ نتیجتاً جسم میں نمکیات کا توازن بگڑ جاتا ہے، جو مختلف بیماریوں اور پیچیدگیوں کا باعث بن سکتا ہے۔ گرمی کی شدت سے بعض اوقات جسم کا درجہ حرارت بھی بڑھ جاتا ہے۔ جس سے Hemostasis کا نظام غیر متوازن ہوتا ہے اور درجہ حرارت کا نظام (Thermo regulation) بھی غیر متوازن ہوجاتا ہے۔ ایسی صورت میں فرد کو مسلسل بخار رہتا ہے۔ جس کا اگر بروقت اور درست علاج نہ کروایا جائے تو مریض کی موت بھی واقع ہو سکتی ہے۔

گرمی کی مسلسل تپش سے جسم کی بیرونی جلد پر Heat Cramps بھی پڑ جاتے ہیں۔ یہ مرض زیادہ تر 16 سال سے 40 سال تک کی عمر کے افراد میں ہوتا ہے۔ اس کی وجہ سے پیٹ اور ناگوں کے عضلات بہت کمزور پڑ جاتے ہیں۔ اور جسم کو سکڑنے اور پھیلنے میں بہت دردمسوس ہوتا ہے۔ اس کا علاج صرف فزیوتھراپی ہے۔ داغ درد ادویہ اس مرض کے لیے سود مند نہیں۔

40 سال تک کی عمر کے افراد کو Heat Exhaustion بھی ہو جاتی ہے۔ یہ مرض ہیٹ کمرز سے زیادہ خطرناک ہے۔ یہ گرمی کی شدت اور سورج کی

ڈھانپ کر لکھیں، چہرے پر سن بلاک کا استعمال ضرور کریں اور اپنے ساتھ پانی کی بوتل ضرور رکھیں، گرمیوں میں کپڑے ڈھیلے ڈھالے پہنیں اور ایسے کپڑوں کا انتخاب کریں جو ہلکے رنگ کے ہوں، کیونکہ تیز رنگ سورج کی گرمی کو جذب کرتے ہیں۔

ایسے افراد جو بیمار ہیں، ان کا زیادہ خیال رکھیں، گرمی میں بچوں کو باہر نہ جانے دیں، اگر خدا نخواستہ کسی کو ہیٹ اسٹروک یعنی لوگ جائے تو اسے فوراً ہسپتال پہنچایا جائے یا ترقیبی ڈاکٹر کے پاس لے جائیں۔ موسم گرما میں باہر کی اشیاء کھانے سے مکمل پرہیز رکھیں کیونکہ یہی کھانے ہیضہ، یرقان اور دست کا موجب بنتے ہیں، اس سے بہتر ہے کہ آپ تازہ میزبویوں اور پھلوں کا استعمال کریں، گلے سڑے پھلوں اور سبزیوں کے استعمال سے گریز کریں، اس کے علاوہ ایسا کھانا جو زیادہ دیر فریج میں پڑا رہے، اسے بھی استعمال میں نہ لائیں کیونکہ یہ بھی جراثیم کا سبب بنتا ہے اور آپ کو بیمار کر سکتا ہے۔

گرمیوں میں گھر کی صفائی کا خاص خیال رکھیں، چھسروں، کھینوں اور کپڑوں سے محفوظ رہنے کے لیے گھر میں اسپرے کروائیں، گرمی سے محفوظ رہنے کے لیے روزانہ غسل لیں، اگر گرمی کی شدت زیادہ ہو تو دن میں دو بار غسل کرنا بیماری سے بچاؤ کا بہترین ذریعہ ہے۔ گرمیوں میں اکثر بچے دریا یا نہر کا رخ کرتے ہیں، انہیں اس طرف نہ جانے دیں کیونکہ نہریا دریا میں نہانا خطرے سے خالی نہیں، اس میں جان کا خطرہ ہر وقت رہتا ہے، آج کل محفوظ سوئمنگ پول موجود ہیں، جہاں بچوں کو بھیجا جاسکتا ہے۔

دعائے صحت کی اپیل

☆ حلقہ پٹھوہار کے ملتزم رفیق محترم محمد نواز کا روڈ ایکسیڈنٹ ہوا جس میں وہ خود، ان کی اہلیہ اور بچے شدید زخمی ہوئے، اور ہاسپتال میں داخل ہیں۔

☆ حلقہ پٹھوہار کے مبتدی رفیق محترم جاوید اسلم کا روڈ ایکسیڈنٹ ہوا اور ہسپتال میں داخل ہیں۔

اللہ تعالیٰ تمام بیماروں کو شفائے کاملہ عاجلہ مسترہ عطا فرمائے۔ قارئین اور رفقاء و احباب سے بھی بیماروں کے لیے دعائے صحت کی اپیل کی جاتی ہے۔

اللَّهُمَّ أَذْهِبِ الْبُاسَ رَبِّ النَّاسِ وَالْشَّيْءَ أَلْتَمَسْنَا الشَّافِيَ لَا شِفَاءَ إِلَّا شِفَاؤُكَ شِفَاءُكَ لَا بُعَادَ مِنْكَ

پاکستان میں انسدادِ سود کی کوششوں کی تاریخ (در مستقبل کے امکانات)

(گزشتہ سے پیوستہ)

موجودہ صورتحال

(ب) ان بنیادوں پر بینکنگ کے نظام کا خاکہ کچھ اس طرح ہوگا کہ ایک طرف بینک نجی پچتیس کرٹ اکاؤنٹ اور پی ایل ایس سیونگ اکاؤنٹ کی بنیاد پر کھلی کریں گے۔ اور دوسری طرف اوپر دیے گئے Options کے مطابق سرمایہ کاری کی جائے گی۔

(1) اس مقصد کے لیے کرٹ اکاؤنٹ کے علاوہ عام کھاتہ داروں سے نفع و نقصان کی بنیاد پر رقم وصول کی جائے گی جو کہ مضاربہ اکاؤنٹ، مشارکہ اکاؤنٹ، اجارہ اکاؤنٹ کے تحت ہوں گے۔ منافع کا تناسب بینک اور کھاتہ داروں کے درمیان پہلے سے طے کیا جائے گا۔ مثلاً: [1/2 : 1/2] [1/4 : 3/4] [1/3 : 2/3] (جاری ہے)

وغیرہ۔ متذکرہ بالا تینوں کھاتوں کو الگ الگ ایڈمنسٹر کیا جائے گا۔

بحوالہ: ”انسدادِ سود کا مقدمہ اور وفاقی شرعی عدالت کے 14 سوال“ از حافظ عاطف وحید

آہ! فیڈرل شریعت کورٹ کے سود کے خلاف فیصلہ کو 1532 دن گزر چکا!

امیر تنظیم اسلامی کی چیدہ چیدہ مصروفیات

(25 جون تا یکم جولائی 2026ء)

جمعرات 25 جون: مرکزی اسرہ کے اجلاس کی آن لائن صدارت کی۔

جمعہ المبارک 26 جون: خطاب جمعہ (اردو تقریر) مسجد جامع القرآن، قرآن اکیڈمی وینس، کراچی میں ارشاد فرمایا۔ بدھ کیم جولائی: رات کو لاہور آمد ہوئی۔

معمول کی مصروفیات: نائب امیر صاحب سے مستقل رابطہ رہا تیز تنظیمی امور انجام دیے۔ متفقہ قرآنی نصاب کے حوالہ سے مختلف ذمہ داریاں ادا کیں۔ معمول کی ریکارڈنگز کرائیں۔ بعض احباب سے تعزیت و عیادت کے حوالہ سے رابطہ رہا۔

ہفت روزہ ”ندائے خلافت“

تنظیم اسلامی کا ترجمان، نظام خلافت کا نقیب،

ایک علمی، دعوتی اور تربیتی رسالہ!

صرف آپ ہی کے زیر مطالعہ کیوں؟

وقت اور حالات کی اشد ضرورت ہے کہ اسے ایک مشن سمجھ کر واعظین و مرتبین، تعلیمی اداروں،

لاہوریوں، مکتبجات اور ہر گھر و فرد اور خاص طور پر الاقرب فالاقرب کی بنیاد پر اپنے دوست،

احباب اور اعزہ و اقربا تک پہنچانے میں اپنا کردار ادا کریں۔ یہ آپ کے لیے صدقہ جاریہ ہوگا۔ ان شاء اللہ!

امیر تنظیم اسلامی محترم شجاع الدین شیخ رحمۃ اللہ علیہ کی مختلف یونیورسٹیز و کالجوں کے اساتذہ کرام کے ساتھ خصوصی نشست

یہ خصوصی پروگرام 14 مئی 2026ء کو بعد نماز مغرب قرآن اکیڈمی لاہور میں حلقہ لاہور غربی کے زیر اہتمام منعقد ہوا۔ پروگرام کا آغاز محترم قاری احمد ہاشمی کی تلاوت قرآن مجید سے ہوا۔ تلاوت کے بعد میزبان جناب وقار القیوم نے تمام مہمانان گرامی کا شکریہ ادا کیا اور ان کے سامنے اس پروگرام کا مقصد اور کار فرمیت رکھا۔

اس کے بعد تمام معزز مہمانوں نے مختصر تعارف حاصل کیا گیا۔

امیر تنظیم اسلامی محترم شجاع الدین شیخ رحمۃ اللہ علیہ نے تمام شرکاء کے سامنے اپنا مختصر تعارف پیش کیا۔ امیر محترم نے "تعلیمی اداروں میں اسلامی عالمی نظریے کا انضمام" کے موضوع پر تقریباً پچیس منٹ کا پرمغز خطاب فرمایا۔

انہوں نے کہا کہ ایک مسلمان استاد کا کردار محض علم کی منتقلی نہیں بلکہ کردار سازی ہے۔ علم کی ابتدا اللہ کے نام سے ہے، اور تمام علوم کا سرچشمہ وحی الہی ہے۔ علم الاسماء اور علم وحی؛ ماضی علوم کو روحانی بنیاد پر استوار کرنے کی ضرورت ہے۔ اسلام کی بنیادی اقدار میں مقصد حیات کا شعور پیدا کرنا ضروری ہے۔

انہوں نے کہا کہ ضابطہ اخلاق اور اسلامی طرز زندگی..... اقدار کو طرز عمل میں ڈھالنا تعلیم کا حتمی ہدف ہے۔

امیر محترم نے اپنے خطاب میں شرکاء کے سامنے درج ذیل عملی تجاویز پیش کیں؛

- 1- انصاب کی تجدید..... اسلامی اصولوں سے متعلق مضامین کو شامل کیا جائے۔
- 2- اساتذہ کی تربیت..... تنظیم اسلامی کی طرف سے پیشکش کی گئی کہ اساتذہ کی تربیت کے لیے مواد فراہم کیا جائے تاکہ وہ طلبہ میں اسلامی اقدار راسخ کر سکیں۔
- 3- سماجی حلقوں سے رابطہ..... اسلامی اور عمومی تنظیموں کے ذریعے طلبہ تک رسائی کو وسعت دی جائے۔

4- الحاد اور ہم جنس پرستی اور Transgenderism جیسے فتنوں کا مقابلہ اس چیلنجر کا بین ذکر کیا گیا اور اساتذہ کو ان کے بارے میں آگاہ کرنے کی تلقین کی گئی۔

اس کے بعد امیر محترم نے کچھ جامعات اور اپنے حلقہ احباب میں سے کچھ اساتذہ کرام کے چند عملی تجربات پیش کئے کہ وہ کس طرح دنیاوی تعلیم کے ساتھ ساتھ اپنے طلبہ کی دینی تربیت کے لیے بھی مصروف عمل ہیں۔

امیر محترم کے خطاب کے بعد شرکاء کو اپنے چیلنجر اور تجاویز پیش کرنے کا موقع دیا گیا جس میں درج ذیل اہم نکات سامنے آئے:

- 1- غور و فکر پر زور طلبہ کو تدریس و تفکر کی عادت ڈالی جائے۔
- 2- قرآنی تعلیمات کا ہر مضمون میں امتزاج، کوئی بھی مضمون قرآنی اقدار سے جدا نہ ہو۔
- 3- گرمیوں کی تعطیلات میں اساتذہ کی ترقیاتی نشستیں فیکلٹی ڈویلپمنٹ پروگرام اسلامی خطوط پر ہوں۔
- 4- علم اور عمل کے درمیان خلا اسلامی تعلیمات کے عملی اطلاق اور کردار سازی پر توجہ دی جائے۔
- 5- اسلامیات کے نصاب کی از سر نو تشکیل مضمون کو جدید تقاضوں کے مطابق بنایا جائے۔
- 6- آن لائن بنیادوں پر پروگرام کا تسلسل وسیع تر شرکت کے لیے آن لائن پلیٹ فارم کی تجویز۔

7- والدین کا کردار طلبہ کی اخلاقی ترقی کے لیے اس طرح کے مزید پروگرام کا انعقاد اور ان میں والدین کو بھی شرکت کا موقع۔

8- اساتذہ کرام کو دینی و علمی مواد کی فراہمی تاکہ وہ اس کی بنیاد پر طلبہ کی دینی تربیت کے لیے کوشش کر سکیں۔

بعد نماز عشاء امیر تنظیم اسلامی نے تنظیم اسلامی کے مراکز و قرآن اکیڈمیز میں قرآن مجید کی تعلیم کو عام کرنے کے لیے منعقد ہونے والے کورسز اور تحقیقی کام کا تعارف کروایا اور قرآن مجید کی تعلیم کو معاشرے کی ہر سطح پر عام کرنے کے حوالے سے بات کی۔

اس کے بعد امیر محترم نے تمام شرکاء کا ان کی شرکت پر ایک بار پھر خلوص دل سے شکریہ ادا کیا۔ تمام معزز مہمانوں کو بطور اظہار تشکر بانی تنظیم اسلامی ڈاکٹر اسرار احمد کی کچھ کتب تحفہ پیش کی گئیں۔

پروگرام کے آخر میں شرکاء نے ایک دوسرے سے ملاقاتیں کیں۔ پروگرام خوشگوار اور پرامن ماحول میں اختتام پذیر ہوا۔ اس پروگرام میں مختلف یونیورسٹیز و کالجوں کے 122 اساتذہ کرام نے شرکت کی۔ (رپورٹ: نوید احمد قریشی، ناظم نشر و اشاعت حلقہ لاہور غربی)

امیر تنظیم اسلامی کا دورہ حلقہ فیصل آباد

امیر تنظیم اسلامی محترم شجاع الدین شیخ رحمۃ اللہ علیہ 19 جون بروز جمعہ المبارک بعد نماز عصر گوجرہ پہنچے۔ رفقاء اور احباب نے ان کا استقبال کیا۔ جناب ڈاکٹر خالد لطیف کے گھر امیر محترم کا قیام تھا۔

چھ مقامی پروفیسرز حضرات نے چائے کی نشست میں امیر محترم سے ملاقات کی۔ بعد نماز مغرب الہدی انٹرنیشنل گوجرہ کیمپس میں امیر محترم نے "عالمی حالات کی پس منظر میں ہمارے کرنے کا اصل کام" کے موضوع پر ایک گھنٹہ خطاب فرمایا۔ حاضری کم و بیش تین سو کے قریب تھی۔ اس پروگرام کی خاص بات گوجرہ میں امیر تنظیم کا پہلا دعوتی خطاب تھا۔ مقامی رفقاء کے ساتھ احباب نے بھی اس کے لئے خوب محنت کی۔ فیصل آباد کے رفقاء نے دعوت کے ساتھ ساتھ انتظامی معاملات میں بھی معاونت کی۔ تنظیم کی طرف سے مکتبہ بھی لگا گیا۔ اللہ تعالیٰ اس محنت کو قبول فرمائے اور گوجرہ میں تنظیمی فکر و تعارف کے پھیلنے کا ذریعہ بنائے۔ آمین یارب العالمین۔

اس کے بعد امیر محترم فیصل آباد کی طرف روانہ ہوئے اور رات قرآن اکیڈمی میں بسر کی۔ ہفتہ کی صبح ساڑھے سات بجے ناشتے کے پروگرام میں امیر محترم نے تین نئے مقامی امراء سے تعارف حاصل کیا۔ امیر محترم کے مشیر اور قرآن اکیڈمی فیصل آباد کے صدر محترم ڈاکٹر عبدالسمیع بھی موجود تھے۔

ساڑھے آٹھ بجے امیر محترم کی رفقاء کے ساتھ نشست تھی۔ تلاوت اور کلام اقبال کے بعد امیر محترم نے افتتاحی کلمات ادا فرمائے۔ اس کے بعد امیر حلقہ نے حلقہ کا تعارف پیش کیا۔ اس کے بعد نئے رفقاء نے فرودا فردا اپنا تعارف پیش کیا۔ چائے کے وقفے کے بعد سوال و جواب کی بھرپور نشست ہوئی۔ پھر مہندی اور ملتزم رفقاء کی بیعت ہوئی۔ دوپہر کے کھانے کے بعد امیر محترم نے حلقہ کے ذمہ داران سے ملاقات کی۔ سب سے پہلے حلقہ کے ذمہ داران کا تعارف حاصل کیا۔ اس کے بعد مقامی امراء نے اپنے نقباء و معاونین کا تعارف کروایا۔ منفرد نقباء کے تعارف کی باری اس کے بعد آئی۔ اس کے بعد سوال و جواب کی نشست ہوئی۔

پروگرام کے بعد امیر محترم ملتان کی طرف روانہ ہوئے۔ نائب ناظم اعلیٰ و سنی زون محترم پروفیسر محمود مسلم دورہ میں ان کے ساتھ رہے۔ اللہ تعالیٰ سے دعا ہے کہ اس دورہ کو خیر و برکت کا ذریعہ بنائے۔ سب رفقاء اور شرکاء کو جزا سے خیر عطا فرمائے آمین یارب العالمین!

(رپورٹ: عمر رشید، ناظم نشر و اشاعت حلقہ فیصل آباد)

غزہ میں جہنگ، ہمساری اور انسانی بحران بدستور سنگین (مگر یہ غزہ کی نہیں)

غزہ میں جہنگ، ہمساری اور انسانی بحران بدستور سنگین ہے۔ ایک تازہ فضائی حملے میں بچوں سمیت پانچ فلسطینی شہید ہوئے، جہنگ بندی کے بعد سے اب تک اسرائیلی فائرنگ اور حملوں میں شہید ہونے والے فلسطینیوں کی تعداد 1900 تک پہنچ چکی ہے۔ خوراک، علاج اور بنیادی سہولتوں کے بحران کے ساتھ ساتھ شہریوں کے بینک اکاؤنٹس منجمد کیے جانے کی اطلاعات نے معاشی مشکلات میں مزید اضافہ کر دیا ہے۔ وزارت صحت کے مطابق شہداء کی تعداد 73 ہزار سے تجاوز جبکہ زخمیوں کی تعداد ایک لاکھ تتر ہزار سے بڑھ چکی ہے۔

مرکزی ادارہ شماریات فلسطین کے تازہ اعداد و شمار کے مطابق وزارت صحت کے ریکارڈ میں 22000 فلسطینی بچوں کی اموات ناموں کے ساتھ درج کی جا چکی ہے۔ غزہ کی وزارت صحت کے مطابق نومبر 2025ء میں جہاں 6076 بچوں کی پیدائش ریکارڈ کی گئی تھی، وہی تعداد اپریل 2026ء میں کم ہو کر صرف 2004 رہ گئی۔ چند ہی ماہ میں شرح پیدائش میں 67 فیصد کمی گھرے انسانی بحران کی نشاندہی کرتی ہے۔

مغربی کنارے میں اسرائیلی افواج اور یہودی آباد کاری کی سرگرمیوں میں مزید شدت آگئی ہے۔ رام اللہ میں غیر قانونی بستی کے خلاف احتجاج کرنے والے فلسطینیوں پر آنسو گیس اور صوتی ہتھیاروں کا استعمال کیا گیا، جس سے ایک صحافی بھی زخمی ہو گیا، جبکہ فلسطینیوں کا اپنی زرعی زمینوں تک رسائی سے بھی روکا گیا۔ دوسری جانب جنین کے مغرب میں زبوبہ کے علاقے میں اسرائیلی بلڈوزروں نے تینکڑوں زمینوں کے درخت جڑے اکھاڑ دیئے۔

مسئلہ فلسطین کے سیاسی مستقبل کے حوالے سے فلسطینی قومی قوتوں نے خبردار کیا ہے کہ موجودہ صورت حال تاریخ کے خطرناک ترین مرحلے میں داخل ہو چکی ہے۔ انہوں نے قومی اتحاد، جامع مکالمے، فلسطینی دھڑوں کی مشترکہ قیادت اور شفاف انتخابات کے انعقاد پر زور دیتے ہوئے صدر محمود عباس سے تمام فلسطینی جماعتوں کا ہنگامی اجلاس بلانے کا مطالبہ کیا ہے تاکہ اسرائیلی جارحیت اور فلسطینی حقوق کو درپیش چیلنجوں کا مشترکہ حکمت عملی کے ذریعے مقابلہ کیا جاسکے۔

دامون جیل میں قید فلسطینی خواتین نے شکایت کی ہے کہ سخت پابندیوں کے باعث انہیں نماز کے اوقات اور فجر کی اذان تک کا علم نہیں ہو پاتا، مختلف انسانی حقوق کی تنظیموں اور حساس نے قیدیوں پر مبینہ تشدد، طبی سہولیات کی کمی اور غیر انسانی سلوک پر عالمی برادری سے موثر مداخلت اور ذمہ داران کے احتساب کا مطالبہ کیا ہے۔ اسی دوران 14 ماہ بعد رہائی پانے والے فلسطینی صحافی مجاہد بنی سراج کی جسمانی حالت نے قیدیوں کے ساتھ برتاؤ پر نئے سوالات اٹھادیئے ہیں۔

اسرائیلی وزیر اہتمام بن گوریر کے خلاف قانونی کارروائی کے مطالبات میں شدت آگئی ہے۔ انسانی حقوق کی تنظیم نے امریکی محکمہ انصاف سے مطالبہ کیا ہے کہ نیو یارک جینٹل پر بن گوریر کے خلاف نسل کشی پر آکسانے، تشدد اور فلسطینی قیدیوں سے متعلق پالیسیوں کے حوالے سے فوجداری تحقیقات کر کے انہیں گرفتار کیا جائے۔

قطر نے ایک مرتبہ پھر واضح کیا ہے کہ خطے میں پابندیاں منسوخ کرنا اسرائیلیوں کی ریاست کے قیام سے ہو کر گزرتا ہے۔ قطری وزیر اعظم وزیر خارجہ نے امید ظاہر کی کہ جاری سفارتی کوششیں فلسطینی عوام کے لیے مثبت نتائج کا باعث بنیں گی اور دور یاستی حل کی راہ ہموار کریں گی۔

سعودی عرب: غسل کعبہ کی روح پرور تقریب: مسجد الحرام میں آب زمزم اور عرق گلاب سے غسل کعبہ کی سالانہ تقریب خادم الحرمین الشریفین کی نیابت میں گورنر مکہ شہزادہ سعود بن مشعل کی موجودگی میں منعقد ہوئی جس میں سفارت کاروں، علماء اور آوائی سی کے نمائندوں نے شرکت کی۔ دوسری جانب راس تنورہ میں آرا مکو کا تیلی کا پٹر کرنے سے 14 افراد جاں بحق ہو گئے۔

امریکہ/ایران: مذاکرات پر متضاد دعوے: کشیدگی برقرار: امریکی صدر ڈونلڈ ٹرمپ نے دعویٰ کیا ہے کہ ایران نے مذاکرات کی درخواست کی ہے اور دو چہ میں بات چیت متوقع ہے، ایرانی وزارت خارجہ کے ترجمان اسماعیل بقائی نے کہا ہے کہ ایران اور امریکا کے درمیان اس وقت کسی حتمی معاہدے کے لیے مذاکراتی مرحلہ شروع نہیں ہوا۔ دونوں ممالک ابھی ایسے مرحلے میں داخل نہیں ہوئے جہاں کسی جامع یا حتمی معاہدے پر باقاعدہ بات چیت کی جا رہی ہو۔ امریکہ اور ایران کے درمیان حملوں اور جوانی دھمکیوں کا تبادلہ بھی جاری رہا، ٹرمپ نے مزید فوجی کارروائی کی دھمکی دی جبکہ ایران نے خطے میں مشترکہ سکیورٹی فریم ورک کی تجویزی اور لبنان سے اسرائیلی انخلاء پر زور دیا۔ بحریں کو اشتعال انگیزی سے باز رہنے کی وارننگ دیتے ہوئے وزیر خارجہ عباس عراقچی نے کہا ہے کہ معاہدہ یا دواداشت پر نیک نیتی سے عمل کیا جا رہا ہے، کسی خلاف ورزی کی صورت میں فیصلہ کن اقدامات کیے جائیں گے۔ جبکہ بحریں نے ایرانی حملوں کی مذمت کرتے ہوئے اقوام متحدہ کی سلامتی کونسل کا ہنگامی اجلاس بلانے کا مطالبہ کیا ہے۔ جبکہ پیریم لیڈر جنتی خامنہ ای نے ایرانی شہریوں کے قتل کے مقدمات علاقائی اور عالمی عدالتوں میں لے جانے کا عندیہ دیتے ہوئے امریکا اور اسرائیل کے خلاف جنگی جرائم کی قانونی کارروائی کا حکم دیا ہے۔

بھارت: پاکستانی فضائی حدود میں داخل ہونے پر ایئر انڈیا کا پائلٹ برطرف: بھارتی سول ایوی ایشن ریگولیریٹی ادارے نے بتایا کہ قومی ایئر لائن ایئر انڈیا کے ایک پائلٹ کو اس وقت ڈیوٹی سے ہٹا دیا گیا ہے جو بھارتی پائلٹوں سے امرتسر ایئر پورٹ پر لینڈنگ کی تیاری کرتے ہوئے مختصر وقت کے لیے پاکستانی فضائی حدود میں داخل ہو گئی۔ ادھر امریکی تحقیقاتی ادارے کی رپورٹ کے مطابق مودی حکومت کی پالیسیوں کے تحت بنگالی مسلمانوں کو ملک بدر کرنے، ان کے گھروں کو مسمار کرنے اور شہریت کے معاملات میں امتیازی اقدامات بڑھ گئے ہیں۔ برصغیر کے ممتاز عالم دین مولانا سید سلمان حسینی ندوی 29 جون کو لکھنؤ میں 72 سال کی عمر میں انتقال کر گئے، ان کی نماز جنازہ پلج آباد میں ادا کی گئی۔

لبنان: اسرائیل سے معاہدے کیخلاف بڑے پیمانے پر مظاہرے: اسرائیل سے معاہدے کیخلاف لبنان میں بڑے پیمانے پر مظاہرے شروع ہو گئے۔ شہر کا حزب اللہ اور ایرانی پرچم لہراتے رہے۔ دوسری طرف اسرائیلی وزیر اعظم بنیامین نتن یاہو نے اس معاہدے کو اسرائیل کی تاریخی کامیابی قرار دیتے ہوئے کہا کہ جنوبی لبنان میں سکیورٹی زون برقرار ہے گا اور یہ معاہدہ ایران اور حزب اللہ کے لیے دھچکا ہے۔

بنگلہ دیش: شیخ حسینہ نے وطن واپسی کا اعلان: بنگلہ دیش کی سابق وزیر اعظم شیخ حسینہ نے جلاوطنی کے دوران اعلان کیا ہے کہ وہ رواں سال ہر کاؤٹ عبور کرتے ہوئے وطن واپس آئیں گی۔

تحقیق: خالد نجیب خان (معاون مرکزی شعبہ نشر و اشاعت)

چمکدار صفائی گہرائی تک اثر

شاندار صفائی، اُجلی دھلائی

کم مقدار، زیادہ صفائی

منفرد اور دیرپا خوشبو

رنگوں کی حفاظت

کپڑوں کی حفاظت

جلد کی حفاظت



DELIVERY
ALL OVER
PAKISTAN



میرا با اعتماد انتخاب

شاندار صفائی

کم پیسے، زیادہ دھلائی

بھرپور جھاگ، دانوں کا صفایا

مہکتی خوشبو



JR Industries:
Shah House, Plot # A89-91, Dhani Bux,
Sector 51-A, Scheme 33, Karachi Pakistan

For Online Order

0304 706 1265

jri.com.pk

MULTICAL-1000


Calcium + Vitamin C & B12 + Folic Acid (Sachets)



MULTICAL-1000 CONTAINS

XTRA CALCIUM

Takes you away from
Malaise & Fatigue



Sweetened with Aspartame
 Aspartame is safe & FDA approved low
 calories sweetner



NABIQASIM INDUSTRIES (PVT) LTD

5th Floor, Commerce Centre, Hasrat Mohani Road, Karachi-Pakistan
 Email: info@nabiqasim.com website: www.nabiqasim.com UAN 111-742-762

your Health
 our Devotion